КАН ПОЛЬ (АРТ? 


ПРЫ ЗАЧЫНЕНЫХ 





на адну дзею 






Інэса. Гарсэн. 
Эстэла. Калідорны.- 


Сцэна І 


Гарсэн, калідорны. 
Салон у стылі позняга ампіру. 
На каміне -- бронзавая статуэтка. 


Гарсэн (уваходзіць і азіраецца). Значыць, тут. 

Калідорны. Тут. 

Гарсэн. Дык вось як яно ў вас... 

Калідорны. Як бачыце. 

Гарсэн. Я... спадзяюся, да мэблі можна будзе пазней 
прызвычаіцца. 

Калідорны. Залежыць ад чалавека. 

Гарсэн. У вас усе. пакоі аднолькавыя? 

Калідорны. Скажаце! Да нас жа прыбываюць кітай- 
цы, індусы. Нашто ім, па-вашаму, фатэль у стылі поз- 
няга ампіру? 

Гарсэн. А мне, па-вашаму, на што? Вы хоць ведаеце, 
хто я быў! Ды... увогуле, гэта не мае ніякага значэн- 
ня. Урэшце, я ўсё жыццё пражыў сярод мэблі, якая мне не 
падабалася, і сярод розных пікантных абставін. Мне вельмі 
падабалася гэта. Пікантныя абставіны ў сталовай стылю 
Луі-Філіпа -- як вам такое? 

Калідорны. У салоне ў стылі позняга ампіру -- 
таксама зусім няблага, вы ўбачыце. 

Гарсэн. Ну, што ж! Цудоўненька, цудоўненька, цудоў- 
ненька. (Азіраецца вакол.) І ўсё-ткі, прызнаюся, я не ча- 
каў... Вы ж, відаць, ведаеце, што расказваюць там? 

Калідорны. Наконт чаго? 

Гарсэн. Ну... (З шырокім неакрэсленым жэстам.) На- 
конт усяго гэтага. 

Калідорны. Як вы маглі паверыць падобнай лухце? 
Яны ж сюды ніколі нагой не ступалі. Бо нават калі б 
аднойчы і трапілі... 

Гарсэн. І то праўда. 

Абодва смяюцца. 
Гарсэн (раптам сур'ёзнее). А дзе ж вашыя палі? 
Калідорны. Што? 
- Гарсэн. Ну - палі, вуголле, катлы. 
-- Калідорны. Вы што -- жартуеце? 
ча 

Гарсэн (пазіраючы на яго). Го! Нават так? Не, 
жартаваць я не думаў. (Паўза. Прагульваецца.) Люстраў 
няма, вокнаў таксама: натуральна. Нічога крохкага. 
(Раптам запальчыва.) А чаму ў мяне забралі зубную 
шчотку? ў, . 

Калідорны. Ну, вось. Да вас зноў вяртаецца чалаве- 
чая годнасць. Проста цудоўна. ў 

Гарсэн (гнеўна стукае па падлакотніку фатэля). 
Я папрасіў бы вас пакінуць са мной гэтую фамільярнасць. 
Я выдатна разумею сваё становішча, але не пацярплю, 
каб вы... 

Калідор ны. Добра! Добра! Прабачце. Але што вы хо- 
чаце, усе кліенты задаюць адно і тое ж пытанне. Пры- 
цягнуцца -- і адразу: «Дзе палі?» Я вам клянуся, у гэты 
момант яны і думаць не думаюць пра свой туалет. А як 
толькі іх супакоіш -- адразу ўзнікае зубная шчотка. Але -- 
дзеля ўсяго святога -- няўжо вы зусім розум страцілі? Бо, 
вось я пытаюся ў вас, скажыце: навошта вам чысціць 
зубы? Е 

Гарсэн (супакоіўшыся). Дый сапраўды навошта? 
(Азіраецца вакол.) І навошта глядзецца ў люстра? А вось 
бронзавая статуэтка -- калі ласка... Як я разумею, тут бу- 
дуць хвіліны, калі я буду глядзець на яе на ўсе вочы. 
Га? На ўсе вочы? Ну давайце, давайце, чаго ўжо хаваць: 
я ж кажу - я выдатна разумею сваё становішча. Хочаце, 
я зараз вам распішу, як гэта адбываецца? Дзяцюк за- 
хлынаецца, тоне, топіцца, і толькі адзін яго позірк застаец- 
ца яшчэ над вадой--і што ж ён бачыць? Статуэтку 
Бербедынкі. Які кашмар! Кіньце, я ж ведаю, што вам заба- 
ранілі мне што-небудзь адказваць; я і не прашу. Але за- 
помніце: знянацку вам мяне не заспець; і можаце не 
хваліцца, што нечым мяне здзівілі я гляджу рэчам у. 
твар. (Зноў пачынае хадзіць.) Значыць, будзем без зубной 
шчоткі. І без ложка. Бо тут жа, вядома, ніколі не спяць? 

Калідорны. Зразумела. 

Гарсэн. Ды я быў паспрачацца гатовы. Ну навошта тут 
спаць? Вас неўпрыкмет пачынае хіліць на сон. Вы адчу- 
ваеце, як вочы заплюшчваюцца,-- але навошта спаць? Вы 
кладзяцеся на канапу, а сон -- пшык! -- знікае. Працірайце 
вочы, пара ўставаць, і ўсё пачынаецца зноў. 

Калідорны. Ды вы рамантык! 

Р Гарсэн. Змоўкніце. Я ні крычаць, ні енчыць не. 
уду, але я хачу цалкам усведамляць становішча. І гля- 
дзець яму ў твар. Я не хачу, каб усё раптам навалілася на 

мяне ззаду і я не паспеў нічога ўцяміць. Рамантык? Дык 
значыць, тут і на сон ніколі не хіліць. Навошта спаць, 
калі не хіліць на сон? Выдатна. Чакайце... Чакайце: а чаму 
ж тады гэта павінна быць цяжка? Чаму гэта абавязкова 
павінна быць цяжка? А, разумею: жыццё без разрыўкі. 

Калідорны. Якой разрыўкі? 

Гарсэн (перадражнівае). Якой разрыўкі? (Падазро 
на.) Ану, зірніце на мяне. Ну, так і ёсць! Вось адкуль 
гэтае грубае, нясцерпнае нахабства ў вацым позірку. 
Далібог, ды яны ж у вас атрафіраваліся. 

Калідорны. Пра што гэта вы? 

Гарсэн. Ды пра вашыя павекі! Мы, разумееце, 
лыпаем павекамі. Ці -- міргаем, так гэта там называлася. 
Маленькая такая чорная маланачка, нібыта заслона падае 
і падымаецца: вось і разрыўка. Вока пакрываецца віль- 
гаццю, і ўвесь сусвет нібыта знікае. Вы нават не здагад- 
ваецеся, якую гэта дае аддуху. Чатыры тысячы адпачын- 
каў у гадзіну. Чатыры тысячы маленькіх уцёкаў. І калі я 
кажу чатыры тысячы... Добра. Значыць, давядзецца жыць 
без павекаў. Ды не рабіце з сябе дурня. Без павекаў, без 
сну -- усё адно. Спаць я болей не буду... Але як жа я здолею 
цярпець сам сябе? Вы пастарайцеся зразумець, зрабіце ўжо 
такое намаганне: у мяне ж, уявіце, вельмі кплівы характар, 
але я... не магу ж я цвяліць сябе безупынку: там хоць былі 
ночы. Я спаў. У мяне быў заўжды такі ціхі, салодкі сон. 
Дзеля раўнавагі. І сніліся мне заўжды самыя простыя 
рэчы. Ну, напрыклад, луг... Луг -- і ўсё. І я быццам па ім 
гуляю. Цяпер што -- дзень? 

Калідорны. Вы ж бачыце -- лямпачкі ўключаныя. 

Гарсэн. Чорт бы вас... Гэта ў вас такі дзень. А вонкі? 

Калідорны (аслупянела). Вонкі? 

Гарсэн. Вонкі! За гэтай сцяной! 

Калідорны. Там калідор. 

Гарсэн. А ў канцы калідора? 

Калідорны. Іншыя пакоі, і яшчэ калідоры, і лесвіцы. 

Гарсэн. А далей? 

Калідорны. Усё. 

“Гарсэн. Але ў вас жа ёсць выхадныя. Куды вы ходзіце? 

Калідорны. Да дзядзькі - ён галоўны калідорны 
на трэцім паверсе. 

Гарсэн. Я мог бы і сам здагадацца. А дзе выклю- 








алідорны. Няма. 
н. Дык што? Святло пагасіць нельга? 

Калідорны. Дырэкцыя можа адключыць электрыч- 
насць. Але каб на гэтым паверсе, я такога не памятаю. Ды 
ў нас электраэнергіі ўволю. 

Гарсэн. Выдатна. Значыць, давядзецца жыць з рас- 
плюшчанымі вачыма. 

Калідорны (іранічна). Жыць... 

Гарсэн. Слухайце, можа; ужо не будзеце чапляцца 
да маіх памылак слоўнікавага характару! З расплюшчанымі 
вачыма. Увесь час. У вачах у мяне заўсёды будзе святло. 
І ў галаве таксама. (Паўза.) А калі я шпурну ў лямпачку 
гэтай вось статуэткай, яна пагасне? 

Калідорны. Статуэтка ж бронзавая, шпурнуць яе 
цяжка. 

Гарсэн (рукамі бярэ статуэтку і спрабуе прыўзняць). 
І праўда. Цяжкая. 


Паўза. 


Калідорны. Ну, калі я вам больш не патрэбны, я вас 
пакіну. 

Гарсэн (схамянуўшыся). Вы ўжо сабраліся пайсці? 
Да пабачэння. (Калідорны падыходзіць да дзвярэй.) Чакай- 
це. (Калідорны паварочваецца.) А гэта што там -- званок? 
(Калідорны ківае.) І я, калі захачу, магу пазваніць, і вы аба- 
вязаны прыйсці? 

Калідорны. У прынцыпе, так. Але ён часта капрызіць. 
Там нешта ў ім сапсавалася ў механізме. 

Гарсэн ідзе да званка і націскае на кнопку. 
Чуецца дзіліньканне. 

Гарсэн. Працуе! 

Калідорны (здзіўлена). Працуе. (Звоніць таксама.) 
Але вы не надта радуйцеся, гэта ненадоўга. Ну, буду рады 
ўслужыць. 

Гарсэн (робіць рух, каб яго затрымаць). Я... 

Калідорны. Га? 

Гарсэн. Ды не, нічога. ( Падыходзіць да каміна і бярэ 
паперны нож.) А гэта што? : 


Калідорны. Вы ж бачыце: нож, каб рэзаць паперу. 
Гарсэн. Тут ёсць кнігі? 
Калідорны. Не. 


Гарсэн. Дык нашто тады ён? (Калідорны п 
- плячыма.) Ну, добра. Ідзіце. ае 


Калідорны выходзіць. А 


дару 






Сцэна ІІ 


Гарсэн адзін. 


Гарсэн застаецца адзін. Падыходзіць да бронзавай 
статуэткі і праводзіць па ёй рукою. Сядае. Зноў устае. 
Падыходзіць да званка і націскае на кнопку. 
Званок не звініць. Гарсэн спрабуе яшчэ два-тры разы. 
Але марна. Тады ён ідзе да дзвярэй і намагаецца 
іх адчыніць. Дзверы не паддаюцца. Гарсэн кліча. 


Гарсэн. Калідорны! Калідорны! 


Адказу няма. Гарсэн абрушвае на дзверы град удараў, 

гукаючы калідорнага. Потым раптам супакойваецца і, 

вярнуўшыся да фатэля, сядае. У гэтую хвіліну дзверы 

адчыняюцца і ў пакой уваходзіць Інэса, следам за 
якой ідзе Калідорны. 


Сцэна ПІ 


Гарсэн, Інэса, Калідорны. 
Калідорны (Гарсэну). Вы мяне клікалі? 


Гарсэн ужо збіраецца адказаць, 
але яго позірк падае на Інэсу. 


Гарсэн. Не. 

Калідорны (паварочваецца да Інэсы). Вось -- тут 
вы дома. (Інэса не азываецца.) Калі маеце задаць якое 
пытанне... (Інэса маўчыць. Калідорны, расчаравана.) Звы- 
чайна кліенты любяць сёе-тое даведацца... Я не настойваю. 
Дый, зрэшты, наконт зубной шчоткі, званка і статуэткі пан 
ужо ведае і зможа вам расказаць не горш за мяне. (Вы- 


ходзіць.) 
Паўза. Гарсэн не глядзіць на Інэсу. 
4 Інэса азіраецца вакол, 
потым рэзка накіроўваецца да Гарсэна. 


Інэса. Дзе Фларэнцыя? (Гарсэн маўчыць.) Я пытаюся 
ў вас, дзе Фларэнцыя? 
- Гарсэн. Наконт гэтага мне невядома нічога. 


“Інэса. І гэта ўсё, што вы змаглі прыдумаць? Катаванне 
аю? Дык вось -- у вас нічога не выйдзе. Фларэнцыя 


- 


ст йны і мне яе зусім не шкада. 
Я прашу прабачэння: за каго вы мяне пры- 


ыс 

Гарсэн (рэзка адхіляецца і потым пачынае смяяцца). 
Вельмі, вельмі забаўная памылачка. Кат? Ды няўжо? Вы, 
значыць, зайшлі, зірнулі на мяне і падумалі: гэта -- мой 
кат. Якая бязглуздзіца! А калідорны -- пацешны хлопец, 
мог бы нас пазнаёміць. Кат! Мяне завуць Жазэф Гарсэн, 
публіцыст і літаратар. Так што, праўду кажучы, мы з вамі 
тут на адных правах. Пані... 

“Інэса (суха). Інэса Сэрано. Паненка. 

Гарсэн. Выдатна. Цудоўна. Ну што ж, лёд разламаны. 
Дык вы лічыце, што ў мяне аблічча ката? І як іх пазнаюць, 
гэтых катаў, скажыце, калі ласка? 

Інэса. У іх заўжды такі выгляд, нібыта яны баяцца. 

Гарсэн. Баяцца? Вельмі забаўна. І каго ж? Напэўна, 
сваіх ахвяр. 

Інэса. Вы чаго? Я ведаю, што кажу. Я ўжо бачыла 
сябе ў люстры. 

Гарсэн. У люстры? (Азіраецца вакол.) Якая пры- 
красць: яны прыбралі ўсё, што можа нагадваць люстра. 
(Паўза.) Ва ўсякім выпадку, магу вас запэўніць, што я -- не 
баюся. Я не ўспрымаю свайго становішча легкадумна і 
цудоўна ўсведамляю ўсю яго сур'ёзнасць. Але я -- не баюся. 

Інэса (паціскае плячыма). Гэта вашая справа. (Паў- 
за.) Вы часам адсюль выходзіце прагуляцца? 

Гарсэн. Дзверы зачыненыя. 

Інэса. Тым горш. 

Гарсэн. Я выдатна разумею, што мая прысутнасць 
вам дакучае. Я і сам асабіста палічыў бы за лепшае застацца 
адзін: многае яшчэ ў жыцці трэба прывесці ў парадак, 
трэба сабрацца з думкамі. Але я ўпэўнены, што мы здолеем 
з вамі добра паладзіць: чалавек я не гаваркі, не валтузлівы 
і шуму вялікага не раблю. Але, калі вы дазволіце адну 
параду,-- мы павінны захоўваць паміж сабой абсалютную 
ветлівасць. Гэта будзе наша найлепшая абарона. 

Інэса. Вось ужо чаго, а ветлівасці ў мяне няма. 

Гарсэн. Ну што ж, я буду ветлівы за дваіх. 

Паўза. Гарсэн сядае на канапу. 
Інэса ходзіць туды-сюды. 

Інэса (пазіраючы на Гарсэна). Губы. 

Гарсэн (адрываючыся ад сваіх думак). Што вы ка- 
жаце? 

Інэса. Вы не можаце не варушыць сваімі губамі? 
Яны круцяцца ў вас пад носам, як нейкі ваўчок. 

Гарсэн. Прашу прабачэння, я не звяртаў увагі. 

Інэса. Вось гэта якраз і кепска. (У Гарсэна паўтараец- 

ца цік.) Зноў? Запэўніваеце мяне ў сваёй ветлівасці, а самі 
не можаце нават сачыць за сваім абліччам. Вы ж тут не 
адзін, і вы не маеце права назаляць мне гэтай карцінай - 
каб я бачыла, як вам страшна. 

Гарсэн устае і ідзе да яе. 

Гарсэн. А вам -- вам не страшна? 

Інэса. Чаго ўжо цяпер баяцца? Страх -- гэта было 
добра да таго, калі ў нас была надзея. 

Гарсэн (ласкава). Надзеі болей няма, але ўсё роўна -- 
мы яшчэ да таго. Нашы пакуты, паненка, яшчэ і не пачына- 
ліся. з 

Інэса. Гэта я ведаю. (Паўза.) Ну, дык і што? Хто цяпер 
сюды прыйдзе? 

Гарсэн. Не ведаю. Трэба чакаць. 


Паўза. Гарсэн сядае на месца. Інэса зноў пачынае хадзіць. 
У Гарсэна паўтараецца нервовы цік на губах, 
ён кідае вокам на Інэсу і хавае твар у далонях. 
Уваходзяць Эстэла і Калідорны. 


Сцэна ІЎ 


Інэса, Гарсэн, Эстэла, Калідорны. 
Эстэла глядзіць на Гарсэна, які сядзіць, 
не падымаючы галавы. 

Эстэла (Гарсэну). Не! Не, не, не падымай галавы! 
Я ведаю, што ты хаваеш рукамі, я ведаю -- у цябе няма 
твару. (Гарсэн прыбірае рукі.) Ах! (Паўза. Здзіўлена.) 
Я вас не ведаю. 

Гарсэн. Я не кат, пані. 

Эстэла. Я вас і не лічыла за ката. Я... мне падалося, 
што нехта хоча згуляць са мною злы жарт. ( Калідорнаму.) 
Каго вы яшчэ чакаеце? 

Калідорны. Больш нікога не будзе. 

Эстэла (з палёгкай). Ах! Значыць, мы тут будзем 
адны: гэты пан, пані і я? (Пачынае смяяцца.) 

Гарсэн (суха). Нічога смешнага. 

Эстэла (па-ранейшаму смеючыся). Але ж тут такія 
ія канапы. І вы паглядзіце, як яны іх паставілі; у мяне 

такое ўражанне, быццам цяпер Новы год і я прыйшла ў госці 

да Марыі. У кожнага -- свая, як я разумею. Значыць, 

мая? (Калідорнаму.) Але ж я ніколі не змагу на яе 

проста нейкі кашмар: на мне ўсё блакітнае, а яна 

; зялёнага колеру. 

Інэса. Можа, хочаце маю? 

Эстэла. Бардовую? Вельмі прыязна з вашага боку, але 
гэтая таксама нічым не лепшая. Не, што ўжо тут? Кожнаму 
сваё: мне трапілася зялёная, няхай такая і будзе. (Паўза.) 
Хіба адзіная, што магла б падысці,-ітая, што ў пана. 


Паўза. 


Інэса. Гарсэне, вы чулі? 

Гарсэн (уздрыгвае). Што... канапа? Ах, прабачце. 
(Устае.) Яна ваша, пані. 

Эстэла. Дзякуй. (Здымае манто і кідае яго на канапу. 
Паўза.) Калі ўжо давядзецца быць тут разам, то давайце 
пазнаёмімся. Мяне завуць Эстэла Рыго. 

Гарсэн нахіляе голаў і ўжо збіраецца назваць сваё імя, 
але яго заступае Інэса. 

Інэса. Інэса Сэрано. Я вельмі радая. 


Гарсэн кланяецца зноў. 


Гарсэн. Жазэф Гарсэн. 

Калідорны. Я вам яшчэ патрэбен? 

Эстэла. Не, ідзіце. Я вам пазваню. 
Калідорны кланяецца і выходзіць. 


Сцэна У 


Інэса, Гарсэн, Эстэла. 


Інэса. Вы такая прыгожая. Як шкада, што няма кветак, 
я так бы хацела павіншаваць вас з вашым прыходам. 

Эстэла. Кветкі? Але. Я вельмі любіла кветкі. Толькі 
яны б тут завялі: тут надта горача. Ды!.. Галоўнае ж -- праў- 
да? -- захоўваць добры настрой. Вы... , 

Інэса. Я -- на мінулым тыдні. А вы? 

Эстэла. Я? Учора. Яшчэ й цырымонія не скончылася. 
(Гаворыць вельмі натуральным голасам, але так, нібы 
бачыць тое, што апісвае.) Вецер калыша вэлюм на маёй 
сястры. Яна ўсімі сіламі стараецца хоць трошкі заплакаць. 
Ну! Ну! Яшчэ адно намаганне! Ну вось! Дзве слязінкі, дзве 
маленечкія слязінкі заблішчалі пад чорнай вуалькай. А якая 
брыдкая сёння Вольга Жардэ. Падтрымлівае маю сястру 
пад ручку. Гэтая не плача -- у яе ж на вейках туш. Хоць 


мушу сказаць, на яе б месцы... Гэта была мая найлепшая 
сяброўка. : 

Інэса. Вы вельмі пакутавалі? 

Эстэла. Не. Праўдзівей сказаць, я была ўжо проста 
ўся змэнчаная. 

Інэса. Дык вы?.. 

Эстэла. Ад пнеўманіі. (Тым жа голасам, што і ў 
мінулай сцэне.) Ну вось, усё скончылася, яны вяртаюцца. 
Да пабачэння! Усяго добрага! Ах, колькі поціскаў рук. 
Мой муж занядужаў ад гора, ён застаўся дома. (/нэсе.) 
А вы? 

Інэса. Ад газу. 

Эстэла. А вы, пане? 

Гарсэн. Тузін дзірак у скуры. (Міжвольны рух Эстэ- 
лы.) О, прабачце. Я не той мярцвяк, які падыходзіць вам 
да кампаніі. 

Эстэла. О дарагі пане, проста, я вас прашу, не ўжывай- 
це такіх распусных словаў. Гэта... гэта непрыстойна. І ўвогу- 
ле, што тут такога? Можа, мы ніколі яшчэ не былі такія 
жывыя. І калі ўжо вам абавязкова трэба неяк назваць 
гэта... наша становішча -- я прапаную называць нас 
«адсутнымі»: так будзе нават дакладней. Вы даўно адсутні- 
чаеце? 

Гарсэн. Месяц прыблізна. 

Эстэла. І вы адкуль? 

Гарсэн. З Рыа. 

Эстэла. А я- з Парыжа. У вас там яшчэ нехта 
ёсць? 

Гарсэн. Жонка. (Тым жа голасам, што раней Эстэ- 
ла.) Зноў прыйшла да кашараў, як і кожны дзень: яе не 
ўпусцілі. Глядзіць паміж кратамі рашоткі. Яна яшчэ не 
ведае, што мяне няма; але здагадваецца. Усё -- пайшла. 
Уся ў чорным. Тым лепш, не трэба будзе пераапранацца. 
Яна не плача; яна ніколі не плакала. Прыгожы сонечны 
дзень, і яна -- адна, уся ў чорным на пустэльнай вуліцы, 
з гэтымі вялікімі вачыма, як у ахвяры. А! Як яна мяне 
раздражняе! 


Паўза. Гарсэн падыходзіць да канапы, што пасярэдзіне, 
А і сядае, затуліўшы рукамі твар. 
Інэса. Эстэла! 
Эстэла. Пане, пане Гарсэне! 
Гарсэн. Вы мне? 
Эстэла. Вы селі на маю канапу. 
Гарсэн. Прабачце. (Устае.) 
Эстэла. У вас быў такі засяроджаны выгляд. 
Гарсэн. Мне сёе-тое трэба прывесці ў парадак у сваім 

жыцці. (Інэса пырскае смехам.) Той, хто смяецца, лепш бы 
сам наследаваў майму прыкладу. 

Інэса. У мяне жыццё ў парадку. У поўным парадку, 
Яно ўпарадкавалася ў мяне само, яшчэ там, і цяпер мне 
няма чаго пра яго клапаціцца. 

Гарсэн. Праўда? І вы лічыце, усё так проста. (Пра- 
водзіць рукой па лбе.) Якая спёка! Вы дазволіце? (Збіраец- 
ца зняць пінжак.) 

Эстэла. О не! (Памякчэлым голасам.) Не. Я цярпець 
не магу, калі мужчыны ў адной кашулі. 

Гарсэн (зноў нацягвае пінжак). Ну што ж. (Паўза.) 
Я цэлыя ночы праседжваў у рэдакцыі. Там заўсёды была 
нясцерпная спёка. (Паўза. Тым жа голасам, што і мінулы 
раз.) Там і цяпер нясцерпная спёка. Цяпер там ноч. 

Э стэла. Глядзі, праўда, ужо ноч. Вольга распранаецца. 
Як хутка бяжыць час на зямлі. ў 

Інэса. Ноч. Яны апячаталі дзверы ў маім пакоі. У ім 
цяпер пуста і змрочна. 

Гарсэн. Яны павесілі пінжакі на крэслы і закасалі 
вышэй локцяў рукавы. Там пахне мужчынскаю плоццю і 
дымам цыгар. (Паўза.) Мне падабалася жыць сярод гэтых 
мужчын у кашулях. 

Э стэла. Ну што ж, значыць, у нас розныя густы. Вось 
пра што гэта сведчыць. (Інэсе.) А вам падабаецца, калі 
мужчына ў адной кашулі? 

Інэса. У кашулі ці без, я наогул не надта люблю 
мужчын. 

Эстэла (глядзіць на абаіх з вялікім здзіўленнем). 
Але чаму, чаму нас пасялілі разам? 

Інэса (стрымліваючы смех). Як, як вы кажаце? 

Э стэла. Вось гляджу я на вас дваіх і думаю: гэта ж мы 
цяпер будзем разам... Я ўсё-ткі спадзявалася сустрэць тут 
сяброў, каго-небудзь з крэўных. 

І нэ са. Якога-небудзь цудоўнага сябра з дзіркай паміж 
вачэй. 

Э стэла. Няхай і гэтага. Ён танцаваў танга, як прафесі- 
янал. Але нас разам чаму пасялілі? 

Гарсэн. Ну- так ужо выйшла. Выпадак. Яны ж 
селяць людзей, як могуць, у тым парадку, як яны прыбы- 
ваюць. (Інэсе.) Чаго вы смеяцеся? 

Інэса. Вы смешыце мяне сваім выпадкам. Вам што -- 
так ужо хочацца самога сябе супакоіць? Ды яны нічога 
на выпадак не пакідаюць. 

Эстэла (няўпэўнена). Але, можа, раней мы дзе- 
небудзь ужо сустракаліся? 

Інэса. Ніколі. Вас бы я не забыла. 

Эстэла. Ці, можа, у нас ёсць агульныя знаёмыя? Вы не 
ведаеце нікога з Дзюбуа-Сэймураў? 

Інэса. Было б вельмі дзіўна, каб ведала. 

Эстэла. Але ў іх на прыёмах бывае ўвесь свет. 

Інэса. Чым яны займаюцца? 

Эстэла (здзіўлена). Нічым. У іх замак у Карэзе і... 

Гнэса. А я служыла на пошце. 

Эстэла (крыху адступае). Ах! Дык, значыць, не?.. 
(Паўза.) А вы, пане Гарсэне? 

Гарсэн. Я ніколі не выязджаў з Рыа. 

Эстэла. Што ж, выходзіць, вы сапраўды маеце рацыю: 
мы апынуліся тут разам зусім выпадкова. 

“Інэса. Выпадкова. Значыць, і гэтая мэбля тут выпадко- 
ва. І тое, што справа канапа - ядавіта-зялёная, а злева -. 
бардовая, гэта таксама выпадкова. Выпадкова, праўда? Ну 
што ж, давайце паспрабуйце памяняць іх месцамі і тады 
скажаце, хто мае рацыю. І статуэтка -- таксама тут вы- 
падкова? А гэтая спёка? Гэтая спёка? (Паўза.) Я вам 
кажу: яны ўсё разлічылі. Да самай найменшай дробязі, з 
любоўю. Гэты пакой ужо нас чакаў. 

Эстэла. Ды з чаго вы ўзялі? Тут усё такое брыдкае, 
грубае, з нейкімі куточкамі. Я цярпець не магла кутоў. 

Інэса (паціскае плячыма). А вы думаеце, у мяне быў 
салон у стылі позняга ампіру? 


Паўза. 


Эстэла. Дык значыць, гэта ўсё падстроена? 
Інэса. Усё. І нас таксама сюды -- падабралі. 
Эстэла. І гэта зусім невыпадкова, што вы -- тут, на- 
супраць мяне? (Паўза.) Чаго ж яны ад усяго гэтага 
чакаюць? ў ; 
Інэса. Не ведаю. Але чакаюць. 
Эстэла. Я цярпець не магу, калі ад мяне нечага 
Мне адразу хочацца зрабіць усё наадварот. 
“а. Ну што ж, давайце! Давайце, рабіце! Але ж вы 
. е, чаго яны хочуць. 
паючы нагой). Я не вынесу гэтага. І гэта 
і мной нешта павінна здарыцца? (Глядзіць 
- Раней былі твары, якія адразу мне 
жуць нічога. 
і). Ну дык, і чаму ж мы 









разам? Вы тут досыць рознага нагаварылі -- дык дагавор- 
вайце. 

Інэса (здзіўлена). Але адкуль я магу ведаць? 

Гарсэн. Трэба ведаць. (На хвіліну задумваецца.) 

Інэса. Вось, можа, каб кожны з нас набраўся смеласці 
і расказаў... 

Гарсэн. Пра што? 

Інэса. Эстэла! 

Эстэла. Я вас слухаю. 

Інэса. Што вы зрабілі? За што яны вас паслалі сюды? 

Эстэла (паспешліва). Ды я не ведаю, я абсалютна 
не ведаю. Я нават думаю -- можа, гэта памылка? (Інэсе.) 
Вы не ўсміхайцеся. Вы ўявіце, колькі людзей кожны дзень 
па... пачынае адсутнічаць. Яны ж сюды прыбываюць тыся- 
чамі, а маюць справу толькі з нейкімі дробнымі падначале- 
нымі, службоўцамі без аніякай адукацыі. Як жа тут, па-. 
вашаму, не быць памылцы? Ды не ўсміхайцеся. (Гарсэну.) 

А вы, ну, скажыце ж нешта. Калі яны са мной не памыліліся, 
то яны ж маглі памыліцца з вамі. (Інэсе.) І з вамі таксама. 
І наогул, хіба не лепей думаць, што мы тут праз памылку? 

Інэса. Гэта ўсё, што вы мелі сказаць? 

Эстэла. А што вы яшчэ хочаце ведаць? Мне няма 

чаго хаваць. Я была сірата, жыла бедна, выхоўвала свайго 
малодшага брата. Потым адзін стары бацькаў сябар па- 
прасіў маёй рукі. Ён быў багаты і добры, і я пагадзілася. 
А што вы! зрабілі б на маім месцы? Брат у мяне быў хворы, 
яго здароўю быў патрэбны як мага лепшы дагляд. Я шэсць 
год пражыла са сваім мужам без адзінай хмарынкі. І два 
гады назад сустрэла таго, каго мне наканавана было па- 
кахаць. Мы адразу пазналі адно аднаго, ён хацеў, каб я з 
ім з'ехала, але я адмовілася. А потым у мяне. пачалася 
гэтая пнеўманія. Вось і ўсё. Можа быць, дзеля нейкіх 
прынцыпаў, мяне могуць папракнуць, што я ахвяравала 
юнацтва на нейкага старога. (Гарсэну.) Вы лічыце, што я 
вінаватая? 

Гарсэ н. Безумоўна, не. (Паўза.) А вы? Вы лічыце, што 
можна абвінаваціць таго, хто жыў паводле сваіх прынцыпаў? 

Эстэла. Хто можа ў гэтым вас папракнуць? ў 

Гарсэн. Я загадваў антымілітарысцкай газетай. Пача-. 
лася вайна. Што было рабіць? Яны ўсе толькі й глядзелі 
на мяне: «Няўжо ў яго хопіць смеласці?» Што ж, у м 
Хапіла. Я пальцам не варухнуў, і яны мяне расст 
У чым тут віна? У чым тут віна? а ў 

Эстэла (бярэ яго за руку). Вашай віны 














Інэса (іранічна заканчвае). Герой. А як жа жонка, а, 
Гарсэне? 

Гарсэн. Што -- жонка? Што? Я выцягнуў яе з самага 
бруду. 
Эстэла (Інэсе). Вось бачыце! Бачыце! 

Інэса. Бачу. (Паўза.) Дзеля каго вы граеце гэту каме- 
дыю? Мы ж тут усе свае. 

Эстэла (фанабэрыста). Усе свае? 

Інэса. Усе. Забойцы. Мы ў пекле, мілачка, памылак 
тут не бывае, і нізавошта людзей ніколі не праклінаюць. 

Эстэла. Маўчыце! 

Інэса. У пекле! Мы праклятыя! Праклятыя! 

Э стэла. Маўчыце. Вы можаце змоўкнуць? Я забараняю 
вам гаварыць гэтыя грубыя словы! 

Інэса. Ты праклятая, мілая мая святоша. Пракляты, 
беззаганны герой. У нас быў час, мы паспелі нацешыцца, ці 
не так? І былі людзі, што пакутавалі праз нас -- да смерці! 
Як нас гэтае забаўляла. А цяпер -- трэба плаціць. 

Гарсэн (заносячы руку). Змоўкніце вы нарэшце? 

Інэса (глядзіць на яго без страху, але ў вялікім здзіў- 
ленні). Го! (Паўза.) Чакайце! Я сцяміла, я ведаю, чаму яны 
пасадзілі нас разам. 

Гарсэн. Добра падумайце, перш чым сказаць. 

Інэса. Ды вы зараз самі ўбачыце, як усё гэта бязглузда 
і проста. Проста, як з моста! Фізічных пакут няма -- так? 
Але ж усё-ткі мы -- у пекле. І ніхто больш сюды не прыйдзе. 
Ніхто. Мы ўвесь час будзем адны. Так я кажу? Увогуле, 
тут не стае толькі аднаго: ката. ' 

Гарсэн (напаўголаса). Гэта мне й без вас вядома. 

“Інэса. Такім чынам, яны эканомяць на персанале. Вось 
Сі ўсё. Прасцей кажучы, кліенты мусяць абслугоўваць сябе 
самі, як у грамадскіх сталоўках. 

Эстэла. Што вы маеце на ўвазе? 

Інэса. Тое, што кожны з нас -- кат для дваіх іншых. 


Паўза. Усе стараюцца ўразумець навіну. 


арсэн (лагодным голасам). Я не буду вам катам. 
вам ніякага зла і наогул -- не маю да вас ніякага 
аа Гэта абсалютна ясна. Дык вось, давай- 

о ба гэта наша найлепшая абарона. Вы 
поўнае маўчанне. Ні слова; гэта не цяж- 
“ёсць усё, каб заняцца сабой. Мне 
гсяць тысяч гадоў праседзець, 




































Эстэла. І я таксама павінна маўчаць? 
Гарсэн. Таксама. І мы... мы ўсе будзем 
Маўчаць. Зазірнуць у сябе і глядзець, не падыма 
Згода? 
Інэса. Згода. ў 
Эстэла (пасля некаторага вагання). Згода. . 
Гарсэн. У такім выпадку, бывайце. і 
Ідзё да сваёй канапы і сядае, закрыўшы твар рукамі. 
Маўчанне. Інэса пачынае напяваць сама сабе. . “а 
Інэса. На вулічцы Блан-Манто яа 
Добрае было кіно: 
Эшафот, на ім вядро, 
Кроў лілася, як віно а 
На вулічцы Блан-Манто. 





На вулічцы Блан-Манто 
Зранку кат вастрыў лязо, 
Добра знаў ён рамяство: 
Склалі там сваё чало 
Генералаў, мусіць, сто, 
На вулічцы Блан-Манто. 


На вулічцы Блан-Манто 
Панначкі былі нішто -- 

Усе ў прыгожанькіх манто, 
А на твар -- ні сё ні то, 

Бо галоваў не было: 

Усе пападалі даўно 

У ручай на Блан-Манто. ы 


Тым часам Эстэла пудрыцца і фарбуе вусны. За 
шукаючы люстра. га 
Капаецца ў сумцы і нарэшце МАаАРЗЫНЫ 


Э стэла. Пане, у вас выпадкі 
не адказвае.) Люстра ці 


роўна. (Гарсэн азавады? 
хоць 


Інэса. Што з вамі? 

Эстэла (расплюшчвае вочы і ўсміхаецца). Я неяк дзіў- 
на сябе адчуваю. ( Абмацвае сябе.) А ў вас не бывае такога 
пачуцця: вось я, калі не бачу сябе, нават калі і магу пама- 
цаць, усё роўна -- маю такое ўражанне, нібыта ў сапраўд- 
насці не існую. 

Інэса. Вы шчаслівая. Я -- дык заўсёды адчуваю сябе 
знутры. 

Э стэла. Вось як... Знутры... Але ж усё, што круціцца 
ў галаве,-- усё такое тлумнае, на мяне гэта толькі наганяе 
сон. (Паўза.) У мяне ў спальні шэсць вялікіх люстраў. Я і 
цяпер іх бачу. Я іх бачу. Але яны не бачаць мяне. У іх адбі- 
ваюцца мая канапка, дыван, акно. Але без майго адбітку 
у іх так пуста. Калі я гаманіла, я станавілася так, каб хоць 
у адным можна было сябе бачыць. Я гаманіла і бачыла, 
як гаманю, гэта дазваляла мне заўсёды захоўваць піль- 
насць. (З роспаччу.) А што цяпер з памадай! Я ўпэўнена, 
што нафарбавалася абы-як. Урэшце -- не магу ж я цэлую 
вечнасць заставацца без люстра. 

Інэса. Хочаце, я буду служыць вам люстрам? Хадзіце, я 
вас запрашаю да сябе ў госці. Сядайце сюды, на маю ка- 
напу. 

Эстэла (паказвае на Гарсэна). А... 

Інэса. Не трэба звяртаць на яго ўвагі. 

Эстэла. Але мы толькі зробім адна адной блага: вы ж 
самі казалі. 

Інэса. Няўжо падобна, каб я вам хацела пашкодзіць? 

Эстэла. Хто яго ведае... 

Інэса. Гэта ты, ты прынясеш мне боль. Але што гэта 
мяняе? Калі ўжо трэба пакутаваць, дык няхай ужо лепш 
праз цябе. Сядай. Пасунься бліжэй. Яшчэ. Зірні мне ў вочы, 
ты там бачыш сябе? 

Эстэла. Я зусім маленькая. Нічога амаль не відаць. 

Інэса. Але я цябе бачу, я. Ужо -- цалкам. Спытай у 
мяне пра што-небудзь. Ніводнае люстра не будзе табе так 
верна служыць. 

Эстэла збянтэжана паварочваецца да Гарсэна, 

“нібы каб паклікаць яго на дапамогу. 


: Эстэла. Пане! Пане! Мы не надта вам назаляем сваёй 







Гарсэн не адказвае. 
яго, не звяртай увагі; мы тут адны. Ну, 


Эстэла. Я добра нафарбавала вусны? 

Інэса. Дай пагляджу. Не вельмі. 

Эстэла. Я так і знала. На шчасце (кідае вокам на Гар- 
сэна), мяне яшчэ ніхто не бачыў. Зараз перафарбуюся. 

Інэса. Вось, лепей. Не. Вядзі па абрысе губ; я буду цябе 
накіроўваць. Вось, вось. Цяпер добра. /. Е 

Эстэла. Гэтак жа добра, як тады, калі я прыйшла? 

Інэса. Лепей; больш сакавіта, больш жорстка. Сапраўд- 
ны пякельны рот. 

Э стэла. Гм! І гэта добра? Як гэта прыкра -- я ўжо не 
магу сама пра сябе меркаваць. Вы можаце прысягнуцца, 
што добра? 

Інэса. Ты не хочаш, каб мы былі на «ты»? 

Эстэла. Ты можаш прысягнуцца, што я добра нафар- 
бавалася? 

Інэса. Ты вельмі прыгожая. 

Эстэла. Але ў вас ёсць густ? У вас ёсць мой густ, такі 
самы, як у мяне? Як усё гэта прыкра, як гэта прыкра! 

Гнэса. У мяне -- твой густ. Паглядзі на мяне. Усміх- 
ніся ж. Я таксама не брыдкая. Хіба я не магу быць для 
цябе нічым большым, чым люстра? 

Э стэла. Не ведаю. Мне з вамі няёмка. У люстрах мой 
адбітак быў такі ручны. Я так яго добра ведала... А цяпер -- 
я ўсміхаюся, мая ўсмешка трапіць вам некуды глыбока ў 
вочы, і Бог ведае, што з ёй там здарыцца. 

Інэса. Але што табе замінае прыручыць і мяне? (Яны 
глядзяць адна на адну. Эстэла, нібы зачараваная поглядам, 
усміхаецца.) Ты ўсё-ткі не хочаш быць са мною на «ты»? 

Э стэла. Мес цяжка казаць «ты» жанчыне. 

Інэса. Асаў-ііва, я думаю, калі яна служыла на пошце? 
А што гэта ў цябе на шчацэ, у самым нізе? Чырвоны пры- 
шчынак? 

Эстэла. Чырвоны прышчынак? О, які жах! Дзе гэта, 
дзе? 

Інэса. Ды вось жа, вось. Я - пастка на такіх вось 
птушачак; а, птушачка, папалася! Ды няма там ніякага 
прышчынка. Нават самага маленькага. Ну, што? Калі люст- 
ра пачне раптам хлусіць? Ці вось вазьму і заплюшчу вочы; 
і не буду на цябе глядзець --- навошта табе будзе ўсё гэтае 
хараство? Не бойся: я павінна на цябе глядзець. Мае вочы 
будуць заўсёды шырока расплюшчаныя. І я буду паслухмя- 
ная, вельмі паслухмяная. Але ты будзеш казаць мне «ты». . 

Паўза. а 





Эстэла. Я табе падабаюся? 


Інэса. Вельмі. 
Паўза. 


Эстэла (паказваючы кіўком на Гарсэна). Мне хочац- 
ца, каб ён таксама на мяне глядзеў. 

Інэса. Ах, ну вядома, гэта ж мужчына. (Гарсэну.) Ваша 
ўзяло. (Гарсэн не адказвае.) Ды паглядзіце ж на яе! (Гарсэн 
маўчыць.) Не ламайце тут перад намі камедыі; вы ж ніводна- 
га слова не выпусцілі з усяго, што мы казалі. 

Гарсэн (рэзка падымае галаву). Вядома. А вы думалі? 
НІ слова: тут як ні старайся заціснуць сабе вушы -- вы бал- 
бочаце ў мяне прама ў мозгу. Дык, можа, пакінеце мяне 
нарэшце ў спакоі? Мне няма да вас ніякае справы. 

Інэса. І да мілашкі таксама ніякае? Я адразу зразу- 
мела вашыя хітрыкі: вы ж напусцілі на сябе ўсю гэтую 
важнасць, каб толькі яе зацікавіць. 

Гарсэн. Я яшчэ раз прашу: пакіньце мяне ў спакоі. 
Пра мяне гавораць у рэдакцыі, і я хацеў бы паслухаць. 
І на мілашку мне напляваць, калі гэта можа вас супакоіць. 

Эстэла. Дзякуй. 

Гарсэн. Я не хацеў грубасцей... 

Эстэла. Хам! 


Паўза. Усе ўжо стаяць адно супраць аднаго. 


Гарсэн. Ну вось! (Паўза.) Я ж маліў вас, маліў па- 
маўчаць. 

Эстэла. Гэта яна пачала. Прычапілася са сваім люст- 
рам, хоць я нічога ў яе не прасіла. 

Інэса. Нічога. Толькі так і лашчылася да яго ды крыві- 
ла морду, каб ён на цябе зірнуў. 

Эстэла. Яшчэ што скажаце? 

.. Гарсэн. Вы звар'яцелі? Вы што -- не бачыце, да чаго 
мы ідзём? Ды змоўкніце! (Паўза.) Зараз мы спакойна ся- 
дзем кожны на сваё месца, заплюшчым вочы і кожны паста- 
раецца забыць, што побач ёсць іншыя. 


ка Гарсэн аў Жанчыны нерашуча ідуць на свае месцы. 
нэса раптам рэзка ваніріінасца. 








“кожнаю клеткай. У мяне ад вашага маўчання 
У вушах: Ды вы можаце хоць зашыць сабе 
, язык -- ці ж перастанеце вы праз гэта 
ае І А яіх чую, чую -- яны, я як бу- 
галаве, і я ўпэўненая, што 





і мае вы чуеце. Колькі ні курчыцеся там на сваёй канапе, 
вы ўсё роўна -- паўсюль, і кожны гук далятае да мяне ўжо 
зацухмолены вашымі вушамі -- таму што вы яго ўжо чулі, 
Вы ўсё ўкралі ў мяне, нават твар, бо вы яго бачыце, ведаеце, 
які ён, а я -- не. А яе? Яе? Вы і яе ў мяне ўкралі: каб мы 
тут былі адны, вы думаеце, яна адважылася б са мной так 
абыходзіцца? Не, не -- не закрывайце рукамі твар, я ўсё 
роўна ад вас не адстану; чаго захацелі. Вы тут, значыць, 
будзеце сядзець, да ўсяго абыякавы, увесь у сваіх думках, 
як нейкі буда, а я павінна, заплюшчыўшы вочы, адчуваць, 
як яна кожны рух сваёй душы, кожны шолах спадніцы 
прысвячае вам? Як яна вам пасылае ўсмешкі, на якія вы 
нават і не глядзіце?.. Ну ўжо не! Я хачу сама выбіраць 
сваё пекла! Я хачу глядзець на ўсё расплюшчанымі вачыма 
і змагацца, не хаваючы твару! 

Гарсэн. Ну, добра. Відаць, да гэтага павінна было 
прыйсці. Яны варочалі намі, як малымі дзецьмі. Бо калі б 
мяне пасялілі з мужчынамі... мужчыны ўмеюць маўчаць. 
Але тут ужо не трэба быць занадта патрабавальным. (Пады- 
ходзіць да Эстэлы і бярэ яе за падбародак.) Дык што, 
малышка, я табе падабаюся? Ты мне, кажуць, строіла вочкі? 

Эстэла. Не чапайце мяне. 

Гарсэ н. Го! Давай не будзем манернічаць. Я ж, ведаеш, 
вельмі любіў жанчын. І яны мяне -- таксама -- вельмі лю- 
білі. Так што манернічаць не трэба, нам усё роўна ўжо няма 
чаго траціць. Далікатнасць -- навошта? Цырымоннічанне -- 
навошта? Мы ж свае! Мы ўсе тут будзем хутка як голенькія. 

Эстэла. Пакіньце мяне. 

Гарсэн. Як голенькія! А? Я ж вас папярэджваў. Я ж 
нічога асаблівага не прасіў -- нічога, толькі спакою і тро- 
шачкі цішыні. Я нават і вушы заціснуў. Гомес нешта там 
гаварыў, стоячы між сталамі, і ўсе хлопцы з рэдакцыі слу- 
халі. У адных кашулях. Мне вельмі хацелася зразумець, 
што яны кажуць, гэта няпроста: на зямлі ўсё адбываецца 
надта хутка. Хіба ж вы не маглі памаўчаць? А цяпер -- 
усё, ён ужо не гаворыць, і ўсё, што ён думае пра мяне, 
засталося ў яго ў галаве. Ну што ж, давайце даводзіць да 
лагічнага канца. Будзем як голенькія: мне цікава пагля- 
дзець, з кім я маю справу. 

Інэса. Вы і так гэта ведаеце. Цяпер ужо ведаеце. 

Гарсэн. Пакуль кожны з нас не прызнаецца, за 
што яго праклялі, мы нічога ведаць не будзем. Давай, бя- 
лявачка, пачынай. Цябе за што? Раскажы нам: твая. 
шчырасць можа нам дапамагчы пазбегчы няш ў 












мы даведаемся, хто нашыя дэманы... Ну, дык за што? 

Эстэла. Я ж вам казала ўжо: я не ведаю. Яны мне ні- 
чога не растлумачылі. 

Гарсэн. Гэта мы знаем. Мне таксама не захацелі ад- 
казваць. Але ж я сам сябе ведаю. Можа, ты баішся быць 
першай? Добра. Тады пачну я. (Паўза.) Выгляд у мяне 
будзе не надта прыгожы. 

Інэса. Годзе вам. І так ясна, што вы далі драла. 

Гарсэн. Маўчыце. І ніколі не гаварыце пра гэта. Я тут 
за тое, што прымушаў пакутаваць жонку. І больш ні за што. 
Я мучыў яе. Пяць год. Вядома, яна і цяпер пакутуе. Ну - 
вось і яна; як толькі пачынаю пра яе гаварыць, адразу яна 
ўзнікае перад вачыма. Мяне цікавіць Гомес, а я бачу яе. Дзе 
гэты Гомес? Пяць год. Вы паглядзіце, яны выдалі ёй мае 
рэчы; гэта ж яна сядзіць перад акном з маім пінжаком 
на калёнях. А ў пінжаку тузін маленечкіх дзірак. І кроў, 
нібыта ржа. Быццам дзіркі па краях паржавелі. Го! Ды 
гэта ж музейны экспанат, сапраўдны гістарычны пінжак! 
І яго насіў я! Калі ж ты заплачаш? Ці ты калі-небудзь 
заплачаш нарэшце? Я вяртаўся дадому п'яны, як парсюк, ад 
мяне смярдзела віном і бабамі. А яна чакала мяне, кожную 
ноч, і ніколі не плакала. Я, натуральна, не чуў нават слова 
папроку. Толькі гэтыя яе вочы. Гэтыя яе вялікія вочы. Я не 
раскайваюся. Я сплачу за ўсё, але ні пра што не шкадую. На 
дварэ падае снег. Ды ты заплачаш? У гэтай кабеты проста 
прызванне быць жывою пакутніцай. 

Інэса (амаль ласкава). Завошта ж вы прымушалі яе 
гэтак пакутаваць? 

Гарсэн. Завошта? Таму што гэта было вельмі проста. 
Досыць было аднаго слова, каб яна адразу перамянілася ў 
твары; вельмі была чуллівая асоба. Ха! І ніводнага папроку! 
Ух, ужо які я быў з'едлівы. І ўсё чакаў, усё чакаў. І што б 
вы думалі: не -- ні слязінкі, ні папроку. Я ж выцягнуў яе з 
бруду, вы разумееце? Яна, не гледзячы, водзіць рукою па 
пінжаку. Навобмацак шукае пальцамі дзіркі. Чаго ты яшчэ 
чакаеш? На што спадзяешся? Я ж табе сказаў: я ні ў чым не 
раскайваюся. Увогуле, разгадка звычайная: яна мяне 
надта кахала. Вы можаце сабе такое ўявіць? 

Інэса. Не. Мяне не кахалі. 

Гарсэн. Ну, дык тым лепш. Вам проста пашанцавала. 
Вам усё гэта, напэўна, здаецца нечым абстрактным. А вы 
ўявіце такую анекдатычную сітуацыю: я прывёў да сябе 
у е мулатку. О, якія ў нас былі ночы! Мая 
на другім паверсе, яна, безумоўна, павінна 

была ўсё чуць, А раніцай яна ўставала першая -- мы ж 
яшчэ пёсціліся ў пасцелі - і прыносіла нам снедаць у 
ложак. М 

Інэса. Падонак! ё 

Гарсэн. Вядома, вядома! Але -- любы падонак. (Нібы- 
та пра нешта задумваецца.) Не. Гэта Гомес, але ён гама- 
ніў не пра мяне. Дык вы казалі -- падонак? Безумоўна; 
іначай што б я тут рабіў? Ну, а што вы? 

Інэса. Я? Я была, як яны гэта там называюць,-- пра- 
пашчая жанчына. Ужо прапашчая, заўважаеце? Так што 
для мяне вялікага сюрпрызу ва ўсім гэтым няма. 4 

Гарсэн. І толькі? 

Інэса. Не, была яшчэ гэтая гісторыя з Фларэнцыяй. 
Але цяпер там засталіся адны мерцвякі. Тры трупы. Спа- 
чатку ён, а пасля і мы з ёю. Там цяпер нікога няма, так 
што я спакойная. Адзін толькі пакой. Я часам яго бачу. 
Пусты, аканіцы зачыненыя. Го, яны нарэшце знялі пячаткі. 
Будуць здаваць... Пакой здаецца. Вунь і аб'яву на дзвярах 
павесілі. Гэта ж... проста смех. . 

Гарсэн. Тры? Вы сказалі, тры? 

Інэса. Тры. 

Гарсэн. Мужчына і дзве кабеты? 

Інэса. Ну. 

Гарсэн. Цікава. (Паўза.) Ён скончыў самагубствам? 

Інэса. Ён? Ён быў абсалютна на гэта няздольны. І за- 
гінуў ён зусім не таму, што пакутаваў. Зусім не: яго проста 
збіла трамваем. Во дзе пацеха! Я ў іх жыла -- гэта ж быў 
мой стрыечны брацік. 

Гарсэн. Фларэнцыя была бландзінка? 

Інэса. Бландзінка? (Зіркае на Эстэлу.) Ведаеце, я ні ў 
чым не раскайваюся, але не надта мяне гэта забаўляе -- 
расказваць вам гэтую гісторыю. ае. 

Гарсэ н. Давайце-давайце! Ён, відаць, вам дужа абрыд- 
нуў, ваш брацік? уа : 

Інэса. Так, неяк неўпрыкмет. Слова, потым другое, дый 
іншае ўсякае. Ну, напрыклад, ён вельмі шумна піў: п'е са 
шклянкі і дзьме ў яе носам. Увогуле -- дробязі. А! 
шчасны ён быў тып -- слабы, уразлівы. З чаго вы ў 
хаецеся? Зарана ч 

Гарсэн. З таго, што я -- не : чай 

Інэса. Гэта яшчэ трэба паг. 1 
лося пралезці ёй у душу, і яна 

“маімі вачыма... Ну, а, зда 













ў мяне ў абдымках. Тады мы і знялі гэты пакой на другім 
канцы горада. 

Гарсэн. І што потым? 

Інэса. А потым яго пераехаў трамвай. І я ёй кожны 
дзень паўтарала: «Ну што, мая мілачка? Мы такі яго забі- 
лі» (Паўза.) Злы я ўсё-ткі чалавек. 

Гарсэн. Ды ўжо ж. Я таксама. 

Інэса. Ды не, вы -- вы не злы. У вас гэта зусім іншае. 

Гарсэн. Цікава, што ж? 

Інэса. Я вам потым скажу. А вось я -- злая: іначай 
кажучы, каб жыць, мне трэба, каб другія пакутавалі. Каб 
усё гарэла. Гарэла ў іх сэрцы. Калі я застаюся адна, для 
мяне ўсё вакол гасне. Паўгода -- паўгода я выпальвала ёй 
сэрца. Я спаліла там усё. Аднойчы ноччу яна ўстала, ціха, 
каб я не прачнулася, прайшла ў кухню і ўключыла газ, а 
потым зноў лягла побач са мной. Вось так. 

Гарсэн. Хм! 

Інэса. Што? 

Гарсэн. Нічога. Даволі гадзенькая гісторыя. 

Інэса. Так, сапраўды -- гадзенькая. Што з таго, цяпер? 

Гарсэн.О! Вы маеце рацыю. (Эстэле.) Твая чарга. Што 
ты там натварыла? 

Эстэла. Я ж вам казала, я абсалютна не ведаю. Колькі 
ў сябе ні пытаюся... 

Гарсэн. Добра. Мы табе дапаможам. Той дзяцюк з 
расшкуматаным тварам -- гэта хто? 

Эстэла. Які яшчэ дзяцюк? 

Гарсэн. Ну, ты ж выдатна ведаеш. Той, каторага ты 
спалохалася, калі ўвайшла. 

Эстэла. Адзін прыяцель. 

Гарсэн. Чаму ж ты яго спалохалася? 

Эстэла. Вы не маеце права мяне дапытваць! 

Інэса. Ён што -- застрэліўся праз цябе? 

Эстэла. Ды ну, вы што -- звар'яцелі? 

Гарсэн. Тады чаму ты яго баішся? Ён, відаць, пальнуў 
у сябе з паляўнічай стрэльбы, га? Праз гэта яму і разнесла 
твар? 

Эстэла. Маўчыце! Маўчыце! 

Гарсэн. Праз цябе! Праз цябе! 

Інэса. Ён застрэліўся праз цябе! 

Эстэла. Адчапіцеся, мне з вамі страшна. Я хачу адсюль 
выйсці! Пусціце мяне! Я хачу выйсці! 


Яна кідаецца да дзвярэй і пачынае іх трэсці. 

Гарсэ н. Ідзі. Мне лепшага і не трэба. Толькі вось шка- 


да -- дзверы зачыненыя з таго боку. 
Эстэла цісне на кнопку, званка не чуваць. 
Інэса і Гарсэн смяюцца. Эстэла паварочваецца да іх, 
спінай прытуліўшыся да дзвярэй. 


Эстэла (здушаным і павольным голасам). Якія вы 
гнюсныя -- гнюсныя пачвары. 

І нэ са. Цудоўна, гнюсныя. Ну і што? Той тып застрэліў- 
ся праз цябе. Гэта быў твой каханак? 

Гарсэн. Ды вядома, гэта быў ейны каханак. І ён хацеў, 
каб яна належала толькі яму. Ці не так? 

Інэса. Ён танцаваў танга, як прафесіянал, але, як я 
разумею, ён, відаць, быў бедны? 

Паўза. 


Гарсэн. У цябе пытаюцца -- ён быў бедны? 

Эстэла. Так, ён быў бедны. 

Гарсэн. А табе ж, апроч усяго іншага, трэба было 
яшчэ берагчы рэпутацыю. І аднойчы, калі ён прыйшоў і 
пачаў цябе маліць -- ты засмяялася яму ў твар. 

Інэса. Га? Га? Засмяялася? Ён праз гэта і скончыў 
жыццё самагубствам? 

Эстэла. Гэта такімі вачыма ты глядзела на Фла- 
рэнцыю? 

Інэса. Такімі. 


Паўза. Эстэла пачынае смяяцца. 


Эстэла. Нічога з таго, што вы тут напрыдумвалі, зу- 
сім так не было. (Выпростваецца і глядзіць на іх, па-раней- 
шаму прытуліўшыся да дзвярэй спінай. Сухім, задзірлівым 
голасам.) Ён хацеў мне зрабіць дзіцё. Цяпер вы задаво- 
леныя? 

Гарсэн. А ты гэтага не хацела. 

Э стэла. Не. Але дзіцё ўсё-такі нарадзілася. Я на пяць 
месяцаў ад'язджала ў Швейцарыю. Так што -- ніхто ні пра 
што не даведаўся. Гэта была дзяўчынка. Калі яна нарадзі- 
лася, Ражэ быў са мной. Яго так забаўляла, што ён стаў 
бацькам, што ў яго дачка. Гэта забаўляла яго, але не мяне. 

Гарсэн. Што ж было потым? 

Э стэла. Балкон над самым возерам. Я прынесла вялікі 
камень. Ён крычаў: «Эстэла, я прашу цябе, я цябе малю». 
Як я яго ненавідзела. Ён усё бачыў. Ён стаяў, перагнуўшыся 
цераз парэнчы, і глядзеў, як па вадзе разбягаюцца кругі. 

Гарсэн. І што далей? , 

Эстэла. Нічога. Я вярнулася ў Парыж. А ён -- зрабіў 
тое, што задумаў. 

Гарсэн. Пусціў кулю ў лоб? 

Эстэла. Вядома. Хоць рабіць гэтага не было патрэбы; 
мой муж ніколі нічога б не западозрыў. (Паўза.) Я вас 
ненавіджу. 

Яе раптам пачынаюць душыць сухія рыданні. 


Гарсэн. Дарэмна. Слёзы тут не цякуць. 

Эстэла. Якая ж я подлая! Подлая! (Паўза.) Каб вы 
ведалі, як я вас ненавіджу! 

Інэса (беручы яе ў абдымкі). Мілая мая небарака! 
(Гарсэну.) Расследаванне закончана. Можаце ўжо не зы- 
рыцца такімі катаўскімі вачыма. 

Гарсэн. Катаўскімі?.. (Азіраецца вакол.) Я што хочаце 
аддаў бы, каб паглядзець на сябе ў люстра. (Паўза.) Якая 
спёка! (Машынальна здымае пінжак.) О! Прабачце! (3бі- 
раецца надзець яго зноў.) 

Э стэла. Можаце заставацца так. Што ўжо цяпер... 

Гарсэн. Сапраўды. (Кідае пінжак на канапу.) Не трэба 
на мяне крыўдаваць, Эстэла. 

Эстэла. Я не крыўдую. 

Інэса. А на мяне? На мяне крыўдуеш? 

Эстэла. Так. 


Паўза. 


Інэса. Ну што, Гарсэне? Вось мы і голенькія; прыба- 
вілася ў вас ад гэтага яснасці? 

Гарсэн. Не ведаю. Можа, трошкі прыбавілася. (Без 
упэўненасці.) Хіба мы не можам паспрабаваць дапамагчы 
адно аднаму? 

Інэса. Мне не патрэбна нічыя дапамога. 

Гарсэн. Інэса, яны пераблыталі тут усе ніткі. Калі вы 
робіце самы нязначны рух, нават калі хочаце абмахнуцца 
рукой, каб пазбавіцца гэтай спёкі,- і я, і Эстэла адразу 
адчуваем, як нас пачынае тузаць. Тут ніхто не можа вырата- 
вацца адзін; нам трэба або прапасці разам, або разам 

ытацца з гэтых пут. Выбірайце. (Паўза.) Што з вамі? 

Інэса. Яго здалі. Вокны шырока адчыненыя. На маім 
ложку сядзіць нейкі мужчына. Яны здалі яго! Яны яго здалі! 
Уваходзьце, уваходзьце, не бойцеся. Нейкая кабета. Па- 
дышла да яго, абдымае за шыю рукамі... Чаго яны чакаюць, 
чаму не запальваюць святла, там жа зусім цёмна! Яны 
што -- цалавацца задумалі? Але гэта мой пакой! Ён нале- 

жыць мне! Ну чаму яны не ўключаюць святла? Я зусім ужо 
іх не бачу. Пра што яны шэпчуцца? Можа, ён збіраецца 
цешыцца з ёй у маім ложку? Яна кажа, што зараз паўдня 
і што ярка свеціць сонца. Выходзіць, я пачынаю слепнуць? 
(Паўза:) Усё. Канец: я нічога не бачу. І нічога не чую. Ну 
што ж, відаць, з усім зямным у мяне пакончана. Алібі больш 
няма. (Перасмыкаецца.) Адна пустата ўнутры. Цяпер ужо я 
зусім мёртвая. Уся цалкам -- тут. (Паўза.) Вы нешта каза- 
лі? Нешта наконт таго, каб дапамагчы мне. 

Гарсэн. Так. 

Інэса. І ў чым жа? 

Гарсэн. У тым, каб не трапіць у іхнія пасткі. 

Інэса. Што ж я мушу зрабіць наўзамен? 

Гарсэн. Вы дапаможаце мне. Інэса, дзеля гэтага трэба 
зусім мала -- трэба проста па-добраму захацець. 

Інэса. Па-добраму захацець... Якім жа гэта, па-ваша- 
му, чынам я магу захацець нешта па-добраму? Ува мне ж 
нічога, апроч паскудства! 

Гарсэн. А ўва мне? (Паўза.) І ўсё-такі, каб мы паспра- 
бавалі? 

Інэса. Ува мне ўжо ўсё счарсцвела. Я няздольная ні 
браць, ні даваць -- дык як жа, па-вашаму, я магу вам да- 
памагчы? Ссохлае вецце, хутка яно ўспыхне агнём. (Паўза. 
Глядзіць на Эстэлу, якая сядзіць, закрыўшы твар рукамі.) 
Фларэнцыя таксама была бялявая. 

Гарсэн. Хіба вы не ведаеце, што гэтая мілачка і будзе 
ваш кат. 

Інэса. Вельмі можа быць, я пра гэта здагадваюся. 

Гарсэн. Праз яе яны вам і дапякуць. А што датычыць 
мяне, ТО Я... я... я не буду звяртаць на яе ніякай увагі. Калі 
і вы, у сваю чаргу... 

Інэса. Што? 

Гарсэн. Ды гэта ж пастка! Яны ж толькі і сочаць за 
вамі, каб паглядзець, ці дасцеся вы сябе спаймаць? 

Інэса. Ведаю. І вы -- вы таксама пастка. Ці, можа, вы 
думаеце, што яны не прадбачылі вашых словаў? І што ў іх 
няма падвоху, які мы няздольныя разгледзець? Усё -- паст- 
ка. Але што мне з таго? Я таксама -- пастка. Пастка для 
яе. І, можа быць, я яе і спаймаю. 

Гарсэн. Нічога і нікога вы не спаймаеце. Мы толькі 
будзем ганяцца адно за адным, як на драўляных дзіцячых 
коніках, і ніколі адно аднаго не дагонім: тут ужо ў іх, 
будзьце спакойныя, усё адладжана. Кіньце, Інэса. Расцісніце 
кулакі, паслабце хватку. Іначай вы ўсім нам траім прынесяце 
няшчасце. ай 


Інэса. Няўжо я падобная на таго, хто можа паслабіць 
хватку? Я ведаю, што мяне чакае. Я буду гарэць, я гару -- 
і знаю, што гэтаму не будзе канца; я ўсё ведаю! І вы ду- 
маеце, я паслаблю хватку? Яна будзе мая! І яна будзе гля- 
дзець на вас маімі вачыма, як Фларэнцыя глядзела на таго 
небараку. Што вы тут верзяце мне пра сваё няшчасце? 
Я вам кажу: я ўсё ведаю, але я нават няздольная сябе па- 
шкадаваць. Пастка, га? Безумоўна, я трапіла ў пастку. Ну 
і што? Тым лепш, калі яны задаволеныя. 

Гарсэн (кладзе ёй руку на плячо). Я магу вас пашка- 
даваць. Паглядзіце на мяне: мы ж адно перад адным цяпер 
голыя. Голыя да астатняй ніткі, і я ведаю вас наскрозь. 
А гэта ўжо -- сувязь: няўжо ж вы думаеце, я магу захацець 
вам зла? Я ні ў чым не раскайваюся, я не шкадую сябе; ува 
мне таксама -- усё счарсцвела. Але вас - вас я магу пашка- 
даваць. 

Інэса (якая, слухаючы, паддалася была яго словам, 
раптам спахопліваецца). Не чапайце мяне. Ненавіджу, калі 
да мяне дакранаюцца. А сваё шкадаванне можаце пакінуць 
сабе. Ха! Гарсэне, а ў гэтым пакоі і на вас таксама ёсць 
пасткі. Многа пастак. Пастаўленых на вас. Так што лепш 
займаліся б сваімі праблемамі. (Паўза.) Калі вы нас з гэтай 
мілачкай пакінеце ў спакоі, я пастараюся вам нічым не 
пашкодзіць. 

Гарсэн (хвіліну. глядзіць на яе, потым паціскае пля- 
чыма). Ну што ж. 

Эстэла (падымаючы галаву). Гарсэне, ратуйце. 

Гарсэн. Што вам ад мяне трэба? 

Эстэла (устае і ідзе да яго). Вы ж можаце дапамаг- 
чы мне. 

Гарсэн. Папрасіце ў яе. 

Інэса зусім блізка падыходзіць да Эстэлы ззаду, 
але не дакранаецца. Наступныя рэплікі яна будзе 
казаць Эстэле амаль на самае вуха. Але Эстэла, 
стоячы тварам да Гарсэна, які моўчкі глядзіць на яе, 
будзе адказваць толькі яму, нібыта ён і задае ёй 
пытанні. 

Э стэла. Я вас малю, вы ж абяцалі, Гарсэне, вы ж абя- 
цалі! Хутчэй, хутчэй, я не магу заставацца адна. Вольга 
павяла яго ў дансінг. 

Інэса. Каго павяла? 

Эстэла. П'ера. Яны ўжо танцуюць разам. 

Інэса. А хто гэта -- П'ер? 

“Эстэла. Ды адзін блазнючок. Ён называў мяне сваёю 

крынічкай. Ён мяне так кахаў. А цяпер яна прывяла яго 
ў дансінг. Й 

Інэса. Ты яго любіш? 

Э стэла. Яны ўжо сядаюць. Яна ледзь пераводзіць дых. 
Навошта яна ўздумала танцаваць. Ужо ж не дзеля таго, 
каб пахудзець. Вядома, не дзеля таго. І вядома, я яго не лю- 
біла: яму ж васемнаццаць год, а я ўсё-такі не людаедка. 

Інэса. Тады не звяртай на іх увагі. Што табе да ўсяго 
гэтага? 

Эстэла. Але ён быў мой. 

Інэса. На зямлі нічога больш не належыць табе. 

Эстэла. Ён быў мой. 

Інэса. Правільна, быў... Паспрабуй жа завалодаць ім 
зноў, паспрабуй да яго дакрануцца. А Вольга -- можа. 
Праўда ж? Праўда? Яна можа ўзяць яго за руку, неўпрык- 
мет, лёгка датыкнуцца да яго калена. 

Эстэла. Яна ціснецца да яго сваімі таўшчэзнымі 
грудзямі, дыхае яму проста ў твар. Малое Пальчанё, беднае 
Малое Пальчанё, чаму ж ты не засмяешся яму ў твар? Ах! 
Мне досыць было б аднаго позірку -- яна не пасмела б 
ніколі. Няўжо я сапраўды ўжо -- нішто? 

Інэса. Нішто. І на зямлі ад цябе ўжо не засталося 
нічога: усе тваё -- тут. Вось, хочаш гэты паперны нож? 
Ці бронзавую статуэтку? І вось гэтая блакітная канапа -- 
твая. І я, мая мілая, я таксама твая, назаўжды. 

Эстэла. Ах, мая? Ну што ж, дык хто з вас дваіх адва- 
жыцца назваць мяне сваёю крынічкай? Вас жа не ашукаеш, 
вы тут усе ведаеце, што я -- дзярмо. Падумай пра мяне, 
П'еру, думай, думай толькі пра мяне, уратуй мяне; пакуль 
ты думаеш: мая крынічка, мая дарагая крынічка -- я тут 
толькі напалавіну, я толькі напалавіну вінаватая, бо там, 
побач з табой -- я крынічка, чыстая крынічка. Якая яна 
чырвоная -- як памідор. Божа, гэта ж немагчыма: мы тыся- 
чу разоў смяяліся з яе разам. Што гэта за мелодыя? Яна 
мне так падабалася. А! Гэта ж «Сэнт Луі Блюз». Ну што ж, 
танцуйце, танцуйце. Як бы вы, Гарсэне, пасмяяліся, каб 
маглі яе ўбачыць. Няўжо яна так і не даведаецца, што я яе 
бачу. Я ж цябе бачу! Бачу, з гэтай тваёй раскудлачанаю 
прычоскай, перакрыўленым тварам, я ж бачу, як ты топ- 
чашся па нагах. Са смеху памерці можна. Ану! Хутчэй! 
Хутчэй! Вось ужо ён яе цягае -- ад сябе, да сябе. Як гэта 
брыдка! Хутчэй! Ён мне казаў: вы такая лёгкая. Ану, ану! 
(Гаворачы, пачынае танцаваць.) Я ж табе кажу: я аб 
бачу. Ёй напляваць, яна танцуе, не зважаючы на мой позірк. 





Дарагая наша Эстэла! Што «дарагая Эстэла»? Ха, ды па- 
маўчала б. Ты ж ніводнай слязіны на пахаванні не абраніла. 
Гэта яна яму кажа: «Дарагая наша Эстэла». Яшчэ мае на- 
хабства гаварыць з ім пра мяне. Ану, не збівацца з такту. 
Ды ўжо ж не ёй адначасова танцаваць і гаманіць. Што там 
яна... Не! Не! Не кажы яму гэтага! Я табе яго аддаю, бяры, 
пакінь яго сабе, рабі з ім, што хочаш, толькі не кажы... 
(Кідае танцаваць.) Добра: Ну што ж, цяпер можаш яго 
забіраць. Яна ўсё яму расказала, Гарсэне: пра Ражэ, паездку 
ў Швейцарыю, пра дзіцё, яна ўсё расказала. «Наша дарагая 
Эстэла зусім не была...» Але, але, вядома, не была... Ён сумна 
ківае галавой, але нельга сказаць, каб навіна яго надта 
ўзрушыла. Ну што ж, цяпер забірай. За доўгія вейкі ды 
дзявочыя грымасы я з табой спрачацца не буду. Ха! Ён 
называў мяне сваёю крынічкай, сваім чыстым крышталі- 
кам. Вось і разляцеўся крышталік удруз. «Наша дарагая 
Эстэла». Танцуйце! Танцуйце, чаго ж вы! Трымайце такт. 
Раз, два. (Танцуе.) Я аддала б усё на свеце, каб на імгненне 
апынуцца зноў на зямлі, на адно імгненне, і патанцаваць. 
(Танцуе. Паўза.) Нешта зусім кепска чуваць. Яны пага- 
сілі лямпы -- відаць, будзе танга: але чаму яны гэтак глуха 
граюць? Гучней! О, як усё гэта далёка! Я... я зусім нічога 
не чую. (Спыняецца.) Усё, назаўжды. Зямля рассталася са 
мною. Гарсэне, паглядзі на мяне, вазьмі мяне ў свае аб- 
дымкі. 
Інэса, стоячы за спінай у Эстэлы, на мігах паказвае Гарсэну, 
каб той адышоў. 

Інэса (уладна). Гарсэн! 

Гарсэн (адступае на крок і паказвае Эстэле на Інэсу). 
Звяртайцеся да яе. 

Эстэла (хапаецца за яго). Не пакідайце мяне! Вы ж 
мужчына? Ды паглядзіце на мяне нарэшце, не хавайце ва- 
чэй: няўжо гэта так цяжка? У мяне залацістыя валасы, 
дый наогул -- быў нават чалавек, які праз мяне скончыў 
жыццё самагубствам. Я вас малю, ну вам жа ўсё роўна 
трэба глядзець на нешта. Калі і не на мяне, то на гэтую 
статуэтку, ці стол, ці канапы. На мяне ж усё-такі глядзець 
прыемней. Ну, паслухай: я выпала ў іх з сэрца, як птушанё 
выпадае з гнязда. Падымі мяне, вазьмі ў свае рукі, у сэрца, 
ты ўбачыш, я буду ва ўсім паслухмяная. 

Гарсэн (з сілай адштурхвае яе). Я ўжо сказаў: звяр- 

я да яе. 
Эстэла. Да яе? Ды пры чым тут яна-- яна ж жан- 

Інэса. Я ні пры чым? Але ж, птушанё маё, мілы мой 
жаўручок, у цябе даўным-даўно ёсць прытулак у маім 
сэрцы. Не бойся, я буду глядзець на цябе. ўвесь час --і не 
зміргну ні разу. Ты ажывеш пад маім позіркам, як каліўца 
пад сонечным промнем. 

Э стэла. Пад сонечным промнем? Ха! Ды адчапіцеся вы 
ад мяне нарэшце! Вы ўжо хацелі аднойчы сыграць са мной 
сваю штуку, але выдатна ўбачылі, што нічога ў вас не 
выйшла. 

Інэса. Эстэла! Крынічка мая, мой чысты крышталік! 

Эстэла. Ваш крышталік? Вось пацеха! Каго вы тут ду- 
маеце ашукаць? Кіньце, усе ж ведаюць, што я выкінула 
сваю дачку праз акно. Крышталік разляцеўся ў пыл на зямлі, 
ды мне напляваць. Цяпер я проста -- шкура, і шкура мая не 
для вас. 

Інэса. Хадзі, хадзі да мяне. Будзь усім, чым ты хочаш: 
крынічкаю ці бруднаю вадою -- ты ўбачыш сябе ў маіх вачах 
такой, якой пажадаеш. 

Эстэла. Хопіць! Няма ў вас ніякіх вачэй! Ды што ж 
мне зрабіць, каб ты ад мяне адчапілася? Вось табе! 


Плюе Інэсе ў твар. Інэса адразу адпускае яе. 


Інэса. Ну, Гарсэне! Вы мне за гэта заплаціце! 


Паўза. Гарсэн паціскае плячыма і падыходзіць да Эстэлы. 


Гарсэн. Дык кажаш, табе патрэбен мужчына? 

Эстэла. Мужчына? Не. Ты. 

Гарсэн. Толькі не трэба гэтых гісторый. Табе любы па- 
дыдзе. Нагадзіўся я -- значыць, я. І добра. (Бярэ яе за 
плечы.) Але ведаеш, ува мне нічога няма, што магло б табе 
спадабацца: я не блазнюк і танга я не танцую. 

Эстэла. Я бяру цябе такога, які ты ёсць. Можа быць, 
са мною ты пераменішся. 

Гарсэн. Сумняваюся. Я... не змагу быць надта ўваж- 
лівым. У мяне ёсць іншыя справы, пра якія таксама 
падумаць. 1 

Эстэла. Якія справы? 

Гарсэн. Гэта цябе не зацікавіць. 

Эстэла. Тады я буду сядзець у цябе на канапе. І ча- 
каць, пакуль у цябе знойдзецца на мяне час. й 

Інэса (выбухае смехам). Ах, сучка! Так і поўзае перад 
ім! Так і поўзае! Ды ён жа нават зусім не прыгожы! 

СЭстэла (Гарсэну). Не слухай яе. У яе няма 
сляпая, глухая. Яна нічога не значыць. ў 











Гарсэн. Я аддам табе ўсё, што змагу. Гэта не вельмі 
многа. І кахаць я цябе не буду -- ужо надта добра я цябе 
ведаю. 

Эстэла. Але ці жадаеш ты мяне? 

Гарсэн. Так. 

Эстэла. Гэта ўсё, што мне трэба. 

Гарсэн. Ну, тады.. (Схіляецца да яе.) 

Інэса. Эстэла! Гарсэн! Вы што -- звар'яцелі! Я ўсё ж 
такі тут! 

Гарсэн. Я добра бачу, і што? 

Інэса. Перада мной? Ды вы... вы не можаце! 

Эстэла. Чаму не? Я часта распраналася перад сваёй 
пакаёўкай. 

Інэса (учапіўшыся ў Гарсэна). Пакіньце яе! Пакіньце! 
Не чапайце сваімі брыдкімі мужчынскімі лапамі! 

Гарсэн (груба адштурхвае яе). До! Я не з джэнтльме- 
наў і ўрэзаць не пабаюся, хоць ты і баба. 

Інэса. Вы ж мне абяцалі, Гарсэне, вы ж абяцалі! Я ма- 
лю вас, вы абяцалі мне! 

Гарсэн. Вы самі парушылі нашу дамоўленасць. 


Інэса вырываецца і адыходзіць у глыбіню пакоя. 


Інэса. Рабіце, што хочаце, сіла з вашага боку. Але па- 
мятайце: я тут ія ўсё бачу, усё. Я ні на хвіліну не адвяду ад 
вас позірку; так што давядзецца ўжо вам, Гарсэне, цала- 
вацца з ёй у мяне на вачах. Як я вас абаіх ненавіджу! 
Кахайцеся, кахайцеся! Мы ў пекле -- будзе яшчэ і мая 
чарга. 


Пад час наступнай сцэны яна будзе моўчкі глядзець на іх. 


Гарсэн (вяртаецца да Эстэлы і бярэ яе за плечы). Дай 

мне свае вусны. 
Паўза. Гарсэн нахіляецца да Эстэлы 
1 раптам выпростваецца. 

Эстэла (з жэстам, які выяўляе прыкрасць). Ах!.. 
(Паўза.) Я ж казала табе, не трэба звяртаць на яе ўвагі. 

Гарсэн. Ужо ж, усё якраз праз яе. (Паўза.) Гомес 
зноў у рэдакцыі. Яны зачынілі вокны; значыць, ужо зіма. 
Паў - Паўгода, як яны мяне... Я цябе папярэджваў, што 
ду часам няўважлівы? Яны дрыжаць ад холаду, ніхто не 

лінжака... Дзіўна: у іх там так холадна, а я тут мучаюся 
вось, нарэшце ён пачаў гаварыць пра мяне. 
: Цяпер гэта надоўга. (Лаўза.) Скажы, пры- 

Гарсэн. Нічога. Нічога ён не гаворыць. Падлюга, вось 
і ўсё. (Напружвае слых.) Проста падлюга. Ну, годзе! (На- 
бліжаецца да Эстэлы.) Зоймемся лепш сабой. Дык ты бу- 
дзеш мяне кахаць? 

Эстэла (усміхаючыся). Хто яго ведае? 

Гарсэн. А давяраць -- будзеш? 

Э стэла. Якое дзіўнае пытанне: ты ж увесь час у мяне на 
вачах, не з Інэсай жа ты будзеш мне здраджваць. 

Гарсэн. Вядома. (Паўза. Адпускае Эстэліны плечы.) 
Я меў на ўвазе не гэты давер. (Прыслухоўваецца.) Давай! 
Давай! Гавары ўсё, што хочаш -- мяне ж побач няма, я ні- 
чога не скажу ў сваю абарону. (Эстэле.) Эстэла, ты павін- 
на мне давяраць. 

Эстэла. Ну якія цяжкасці! Ды ў цябе ж і так усё ёсць: 
мае губы, рукі, усё маё цела -- усё можа быць так проста... 
Давер? Ну адкуль мне яго ўзяць, гэты давер? Ты мяне 
проста бянтэжыш. Ах! Добрую штучку ты, відаць, выкінуў 
там, калі табе так трэба, каб табе давяралі. 

Гарсэн. Яны расстралялі мяне. 

Эстэла. Я ведаю: ты адмовіўся пакінуць краіну. Ну 
і што? а 

Гарсэн. Я.. не тое каб зусім адмовіўся. (Да кагосьці 
нябачнага.) Добра гаворыць, ганьбуе як след; але што 
трэба рабіць -- не кажа. Можа, я павінен быў прыйсці да 
генерала і заявіць: «Мой генерале, я нікуды не паеду!» Ду- 
расць! Яны адразу пасадзілі б мяне за краты. А я хацеў 
пісаць. Я хацеў сведчыць! Я не хацеў, каб мне заціскалі рот. 
(Эстэле.) Я... Я сеў у цягнік. А на граніцы яны мяне ўзялі. 

Эстэла. Куды ж ты збіраўся ехаць? 

Гарсэн. У Мехіка. У мяне быў намер адкрыць там 
антымілітарысцкую газету. (Паўза.) Ну, скажы хоць што- 
небудзь. 

Эстэла. Ну што табе сказаць? Ты правільна ўсё зра- 
біў, калі не хацеў з імі біцца. (Раздражнёны жэст Гарсэна.) 
Ну, мілы мой, ну, я не магу здагадацца, што табе трэба 
сказаць. 

Інэса. Золатка маё, яму трэба сказаць, што ён даваў 
драла, як леў. Бо ён менавіта даваў драпака, твой міляга. 
Праз гэта ён і не можа цяпер супакоіцца. 

Гарсэн. Даў драпака, уцёк, з'ехаў: называйце, як вам 
падабаецца. іч с 

Э стэла. Але ты быў вымушаны ўцячы. Каб ты застаўся, 
яны ўсё роўна ўзялі б цябе за каўнер. 

Гарсэн. Вядома. (Паўза.) Эстэла, хіба я баязлівец? 

Эстэла. Любы мой, ну адкуль мне ведаць, я ж не была 
на тваім месцы. Ты ўжо сам вырашай. 

Гарсэн (са стомленым рухам). Вырашаю не я. 

Э стэла. Увогуле, ты ж павінен памятаць: у цябе мусілі 
быць пэўныя прычыны, каб ты зрабіў усё так, як зрабіў. 

Гарсэн. Прычыны былі. 

Эстэла. Ну дык што? 

Гарсэн. Але ці былі гэта сапраўдныя прычыны? 

Эстэла (з прыкрасцю). Як у цябе ўсё складана! 

Гарсэн. Я хацеў сведчыць, я... я доўга абдумваў... Але 
ці сапраўдныя гэта прычыны? 

Інэса. Ах! Вось у чым пытанне! Ці сапраўдныя гэта 
прычыны? Ты абдумваў, не хацеў увязвацца легкадумна. 
Але ж і страх, і нянавісць, і ўвесь гэты бруд, які лічыцца 
за лепшае прыхаваць,-- гэта таксама прычыны. Ну дык па- 
шукай, спытайся ў сябе. 

Гарсэн. Змоўкні! Ці ты думаеш, што я чакаў ад цябе 
парады? Дзень і ноч я хадзіў па камеры. Ад акна да дзвя- 
рэй, ад дзвярэй да акна. Я прасочваў кожны свой крок. 
Зноў прайшоў па ўсіх слядах. У сваіх пытаннях я, здаецца, 
яшчэ раз пражыў усё жыццё, але -- што? Зробленага не 
вернеш. Я... сеў у цягнік, і гэта бясспрэчна. Але чаму? Чаму? 
Урэшце я падумаў: усё вырашыць мая смерць -- калі я 
памру дастойна, я дакажу, што быў не баязлівец... 

Інэса. І як жа ты памёр, Гарсэне? 

Гарсэн. Кепска. (Інэса гучна смяецца.) О, гэта была 
звычайная фізічная слабасць. Тут мне няма чаго саро- 
мецца. Проста -- усё так і засталося незавершаным, назаў- 
жды. (Эстэле.) Ану, падыдзі сюды. Зірні на мяне. Мне 
трэба, каб на мяне нехта глядзеў, пакуль яны гутараць там 
пра мяне, на зямлі. Мне заўсёды падабаліся такія зялёныя 
ВОЧЫ. 

Інэса. Зялёныя вочы? Ах, вы кажаце! А табе, Эстэла, 
табе падабаліся баязліўцы? 

Эстэла. Каб ты ведала, як мне гэта ўсё роўна. Баяз- 
лівец не баязлівец -- абы цалаваць добра ўмеў. 

Гарсэн. Ківаюць, папыхківаюць сваімі цыгарамі. За- 
нудзіліся, небаракі. Думаюць: Гарсэн -- баязлівец. Млява 
так, абыякава. Трэба ж пра нешта думаць. Чаму ж не пра 
Гарсэн -- баязлівец. Вось яны як вырашылі, га! 
СА яшчэ праз паўгода будуць казаць: баязлівец, 
Я сэн. Вам яшчэ а, пра вас ніхто 

Інэса. А як жа, Гарсэне, вашая жонка? 

Гарсэн. Што - мая жонка? Яна памерла. 

Інэса. Памерла? 

Гарсэн. Хіба я забыў сказаць? Нядаўна памерла. Ме- 
сяцы са два назад. 

Інэса. Відаць, ад тугі? 

Гарсэн. Натуральна, ад тугі. Ад чаго ж, па-вашаму, 
яна яшчэ магла памерці? Дый -- усё добра: вайна скон- 
чылася, жонка памерла, а я ўвайшоў у гісторыю. 

У Гарсэна вырываецца сухі ўсхліп, 
і ён праводзіць рукой па твары. 
Да яго туліцца Эстэла. 


Эстэла. Мілы, мілы мой! Зірні на мяне, мой мілы! 
Дакраніся да мяне, вось, дакраніся. (Бярэ яго руку і кладзе 
яе сабе на грудзі.) Пакладзі сваю руку мне на грудзі. (Гар- 
сэн робіць рух, каб вызваліцца.) Пакінь, пакінь сваю руку, 
не варушыся. Яны ж усе памруць, адно за адным; якая 
розніца, што яны думаюць. Забудзь іх. Ёсць толькі я. 


Гарсэн (вызваляе руку). Яны мяне не забудуць. Яны! 
Яны памруць, але прыйдуць іншыя і пяроймуць іх наказы: 
я ўсё сваё жыццё пакінуў у іх у руках. 

Э ётэла. Ах! Ты надта многа думаеш! 

Гарсэн. А што рабіць яшчэ? Раней -- я дзейнічаў... 
О, вярнуцца б хоць на адзін дзень туды, да іх... Якое было б 
выкрыццё хлусні! Але я выкінуты з гульні; яны падводзяць 
рахункі і ўжо зусім не лічаць мяне, увогуле яны маюць 
рацыю -- я ўжо мёртвы! Аддаў канцы. (Смяецца.) Цяпер 
я перайшоў ва ўсеагульнае карыстанне. 


Паўза. 


Эстэла (ласкава). Гарсэне! 

Гарсэн. Га, ты тут? Дык вось, слухай, ты мне зараз 
зробіш адну паслугу. Ды не, чаго ты ўжо адступаеш? Я ж 
ведаю: ты не прывыкла, табе здаецца дзіўным, што цябе мо- 
гуць папрасіць у нечым дапамагчы. Але каб ты захацела, каб 
зрабіла над сабой адно маленькае намаганне, можа, мы 
змаглі б па-сапраўднаму пакахаць адно аднаго? Я вось пра 
што: іх там цяпер тысячы -- такіх, што толькі і паўта- 
раюць, што я баязлівец. Але што такое тысячы? Каб была 
хоць адна душа, усяго адна, якая б з усёю сілай, перака- 
нана сказала, што я не ўцёк, што я няздольны ўцячы, бо 
Я - смелы і ў мяне ёсць годнасць, я... я ўпэўнены, што 
гэта мяне ўратавала б! Ты можаш паверыць у мяне? Ты 








будзеш мне даражэй за ўсіх, і я буду цябе любіць больш за 
самога сябе. 

Э стэла. Дурань! Мілы ты мой дурань! Няўжо ты паду- 
маў, што я магла б пакахаць баязліўца? 

Гарсэн. Але ж ты казала... 

Эстэла. Дыя кпіла з цябе. Я люблю мужчын, Гарсэне. 
Сапраўдных мужчын, з грубай скурай, з дужымі рукамі. 
Хіба ж можа быць у баязліўца такі падбародак, як у цябе? 
Такія губы? Такі голас? І такія валасы -- хіба могуць 
быць у баязліўца? А я люблю цябе менавіта за гэтыя твае 
губы, за гэты голас і твае валасы. 

Гарсэн. Гэта праўда? Усё гэта праўда? 

Эстэла. Хочаш, я табе паклянуся? 

Гарсэн. Тады мне ніхто з іх не страшны, ні тыя, што 
там, ні тыя, хто тут. Эстэла, мы выберамся з пекла. (Інэса 
гучна смяецца. Гарсэн асякаецца і глядзіць на яе.) Што 
там яшчэ? 

Інэса (смеючыся). Ды яна ж сама не верыць ніводнаму 
свайму слову. Як ты можаш быць да такога наіўны? «Эстэла, 
хіба я баязлівец?» Каб ты ведаў, як ёй на гэта пляваць! 

Эстэла. Інэса! (Гарсэну.) Не слухай яе. Калі хочаш, 
каб я табе давярала, ты перш сам павінен паверыць мне. 

Інэса. Ну, вядома, вядома! Павер ёй. Ёй жа патрэбен 
мужчына, хіба можна гэтаму не паверыць? Ёй трэба, каб 
яе абдымалі мужчынскія рукі, каб ёй пахла мужчынам, каб 
яна магла ўбачыць, як у мужчынскіх вачах запаляецца 
гарачае жаданне. Што ж да ўсяго астатняга... Го! Ды яна 
табе скажа, што ты сам Бог-бацька, калі табе гэта будзе 
прыемна. 

Гарсэн. Эстэла! Гэта праўда? Кажы, гэта ўсё праўда? 

Эстэла. Ну што яшчэ я табе павінна сказаць? Я ўжо 
зусім нічога не разумею ва ўсіх вашых гісторыях. (Тупае 
нагой.) Як ужо гэта мне пачынае надакучваць! Ну і што, 
нават каб ты быў баязлівец, я ўсё роўна любіла б цябе! 
Вось! Гэтага табе мала? 

Паўза. 


, Гарсэн (абедзвюм жанчынам). Вы выклікаеце ў мяне 
агіду! 
Ідзе да дзвярэй. 


Эстэла. Што ты надумаў? 

Гарсэн. Я вас пакідаю. 

Інэса (насмешліва). Далёка не пойдзе: дзверы зачы- 
неныя. 

Гарсэн. Давядзецца ім адчыніць. 


Націскае на кнопку, званка не чуваць. 


Эстэла. Гарсэне! 

Інэса (Эстэле). Не хвалюйся: званок паламаны. 

Гарсэн. А я вам кажу, што яны адчыняць. (Дубасіць у 
дзверы.) Я не магу вас болей цярпець, не магу. (Эстэла кі- 
даецца да яго, ён яе адштурхвае.) Прэч! Ты мне яшчэ 
больш агідная, чым яна. Я не хачу быць запэцканы тваімі 
вачыма. Ты ўся млявая, ліпкая, як п'яўка! Балотная багна! 
(Грукае ў дзверы.) Адчыніце вы нарэшце? 

Эстэла. Гарсэне, я прашу цябе, не ідзі, я больш не 
скажу табе ніводнага слова, не патурбую ніводным рухам, 
але не ідзі. Інэса ж толькі гэтага і чакае, яна ўжо выпусціла 
свае кіпцюры. Я не хачу, не хачу з ёю заставацца адна! 

Гарсэн. Выкручвайся сама. Я цябе сюды не запрашаў. 

Эстэла. Баязлівец! Баязлівец! Ах! Ты сапраўды -- 
баязлівец! 

Інэса (падыходзячы да Эстэлы). Ну што, мая пту- 
шачка, ты задаволеная? Плюнула мне ў твар, каб толькі 
спадабацца яму. Мы пасварыліся праз яго, а цяпер ён 
уцякае, разбуральнік чужога шчасця. Ну, нічога, нарэшце 
мы застанемся адны, у сваёй жаночай кампаніі. 

Э стэла. Ты праз гэта нічога не выйграеш. Калі гэтыя 
дзверы адчыняцца, я таксама пайду адсюль. 

Інэса. Куды? 

Э стэла. Усё роўна куды. Як мага далей ад цябе. 


Гарсэн увесь гэты час без перапынку дубасіць у дзверы. 


Гарсэн. Адчыніце! Адчыніце нарэшце! Я згодны на 
ўсё: гішпанскія боты, расплаўлены свінец, абцугі, зашмаргі, 
клюбы -- усё, што пячэ, усё, што рэжа, я хачу пакутаваць 
па-сапраўднаму. Няхай лепш сто крывавых ран, сто ўдараў 
пугай, серная кіслата, чым гэтае катаванне думкай, гэты 
прывід пакуты, які вас ахінае, казыча і ніколі не дае забыцца 
ад болю. (Накідваецца на кнопку званка на дзвярах, цісне 
на яе з усяе сілы.) Адчыніце вы ці не? (Дзверы раптам ад- 
чыняюцца, і ён ледзь не падае.) Ага! 


Доўгая паўза. 4 

Інэса. Ну што ж вы, Гарсэне? Ідзіце. 
Гарсэн (марудлівым голасам). Мне вось цікава, чаму 
гэтыя дзверы раптам так адчыніліся? б , 
Інэ са. Чаго вы яшчэ чакаеце? Ідзіце, 













Гарсэн. Нікуды я не пайду. 

Інэса. А вы, Эстэла? (Эстэла стаіць на месцы, Інэса 
гучна смяецца.) Ну што? Хто? Хто з нас траіх? Дарога 
свабодная, што ж нас утрымлівае? Ха, проста са смеху 
памерці! Мы ўжо неразлучныя. 


Эстэла наскоквае і хапае яе ззаду. 


Э стэла. Неразлучныя? Гарсэне! Памажы. Памажы мне 
хутчэй. Зараз выштурхнем яе адсюль і зачынім дзверы, 
тады яна пабачыць. 

Інэса (адбіваецца). Эстэла! Эстэла! Я прашу цябе, 
пакінь мяне тут! Толькі не ў калідор! Не выганяй мяне ў 
калідор! 

Гарсэн. Пусці яе. 

Эстэла. Ты звар'яцеў, яна ж цябе ненавідзіць. 

Гарсэн. Калі я і застаўся, то якраз праз яе. 

Эстэла выпускае Інэсу і ў вялікім здзіўленні 
глядзіць на Гарсэна. 

Інэса. Праз мяне? (Паўза.) Ну, добра, зачыніце дзве- 
ры, а то, калі яны адчыненыя, тут толькі ў сто разоў гара- 
чэй. (Гарсэн падыходзіць і зачыняе дзверы.) Дык вы ка- 
жаце, з-за мяне? 

Гарсэн. Так. Ты ж ведаеш, што такое баязлівец, 
праўда? 

Інэса. Я -- ведаю. 

Гарсэн. І ведаеш, што такое зло, сорам, страх. У ця- 
бе ж, напэўна, бывалі дні, калі ты бачыла ўсю чарнату сваёй 
душы -- і гэта ўганяла цябе ў роспач. А назаўтра ўсё зноў 
пераблытвалася ў цябе ў галаве, і ты ўжо не магла зразу- 
мець, адкуль узяліся гэтыя ўчарашнія думкі. О так, ты 
ведаеш цану злу. І калі ты кажаш, што я баязлівец, ты 

ш гэта з веданнем справы, так? 

Інэса. Так. 

Гарсэн. Значыць, цябе я і мушу пераканаць: мы з 
табой з аднаго племя. Думаеш, я сапраўды збіраўся пай- 
сці? Ды я не мог так цябе пакінуць -- каб ты трыумфавала, 
е засталіся ўсе гэтыя думкі; усе гэтыя думкі пра 








ў аўду здольны мяне пераканаць? 
льш нічога не застаецца. Ведаеш, я ж 
ячы сё: я на 





лічу. Але ты -- ты мяне ненавідзіш. І калі ты паверыш мне, я 
буду ўратаваны. : 

Інэса. Нялёгка табе давядзецца. Паглядзі на мяне: 
я ж чалавек упарты. 

Гарсэн. Я часу не пашкадую. 

Інэса. Хо! Ну, чаго ўжо, а часу ў цябе шмат -- у цябе 
наперадзе ўвесь час. 

Гарсэн (беручы яе за плечы). Дык слухай. У кожнага 
свая мэта, праўда? Мне было напляваць на грошы, на лю- 
боў. Я хацеў быць мужчынам. Быць мужчынам. Я ўсё 
паставіў на адну карту. Няўжо ж можна быць баязліўцам, 
калі выбіраеш самы небяспечны шлях? І ці можна судзіць 
пра жыццё па адным учынку? 

Інэса. Чаму ж няможна? Табе трыццаць гадоў мроіла- 
ся, што ты мужны, і ты дараваў сабе тысячы дробных 
слабасцяў -- героям жа ўсё дазволена. Гэта было так 
выгодна! А потым, у хвіліну сапраўднае небяспекі, калі 
цябе прыперлі да сцяны... ты сеў у цягнік і паехаў у Мехіка. 

Гарсэн. Я не мроіў пра гераізм. Я яго выбраў. Кожны 
робіцца тым, што ён ёсць, па сваёй волі. 

Інэса. Дакажы. Дакажы, што гэта былі не мроі. Пра 
жаданні мяркуюць толькі па ўчынках. 

Гарсэн. Я надта рана памёр. Мне не далі часу зрабіць 
свой учынак. 

І нэ са. Усе паміраюць надта рана -- ці надта позна. Але 
як ні круці, жыццё -- вось яно, скончылася: рыса падве- 
дзеная, трэба рабіць падлік. Апроч таго, як ты жыў, ты ні- 
чога сабой не ўяўляеш. 

Гарсэн. Гадзіна! У цябе на ўсё ёсць адказ! 

Інэса. Ну! Ну! Не адчайвайся. Табе ж павінна быць 
лёгка мяне пераканаць. Пашукай нейкіх довадаў, зрабі над 
сабой намаганне. (Гарсэн паціскае плячыма.) Га? Што -- 
я ж казала табе, што ты ўразлівы. Ах, як ты цяпер за ўсё 
сплаціш! Ты баязлівец, Гарсэне, баязлівец -- бо так хачу я. 
Я хачу, хачу, я хачу -- і так будзе! Хоць -- паглядзі -- 
я такая слабая, адна немач; я наогул нічога сабой не 
ляю -- толькі позірк, які глядзіць на цябе, ачна 
што пра цябе думае. (Гарсэн наступае на яе, 
дымаючы рукі.) Ах! Як ён іх падымае, 
мужчынскія рукі. На што 
злавіць цябе 










Эстэла. Адпомсці ёй за сябе. 
Гарсэн. Як? 
Эстэла. Абдымі мяне, убачыш, зк яна заспявае. 
Гарсэн. І праўда, Інэса. Я ў тваіх руках, але ж і ты -- 
у маіх. 
Гарсэн схіляецца да Эстэлы. Інэса крычыць. 


Інэса. Ах! Баязлівец! Баязлівец! Ну ідзі! Ідзі да баб, 
яны цябе супакояць. 

Эстэла. Паспявай, Інэсачка, паспявай! 

Інэса. Цудоўная парачка! Каб ты толькі бачыла гэтыя 
яго грубыя лапы -- як брыдка яны ціскаюць табе спіну! 
Вох, як ён цябе мацае, ён так усё на табе пакамячыць. 
У яго ж мокрыя рукі, ён потны. У цябе на сукенцы будуць 
потым сінія плямы. 

Э стэла. Спявай, спявай! Сцісні мяне мацней, Гарсэне; 
яна здохне ад гэтага. 

Інэса. Давай, сцісні яе, сцісні мацней! Цяплей будзе! 
Добрая рэч -- каханне, га? Праўда, Гарсэне? Як глыбокі, 
прыемны сон. Але я не дам табе спаць. 


Гарсэн робіць міжвольны жэст. 


Эстэла. Не слухай яе. Вазьмі мае губы, я -- твая, уся 
твая. 

Інэса. Ну? Чаго чакаеш? Рабі, што табе кажуць, 
Эстэла-дочказабойца ў абдымках Гарсэна-баязліўца. Пры- 
маюцца стаўкі. Ці пацалуе баязлівец забойцу? Я вас бачу, 
бачу; я адна -- цэлы натоўп. Натоўп! А, Гарсэне,-- натоўп, 
ты яго чуеш? (Шэпча.) Баязлівец! Баязлівец! Баязлівец! 
Колькі ты ад мяне ні ўцякай -- дарэмна, я ўжо цябе не 
выпушчу. Што ты спадзяешся знайсці ў яе пацалунку? 
Забыццё? Але я -- я цябе не забуду. І пераканаць ты мусіш 
мяне. Мяне. Хадзі ж сюды, хадзі да мяне! Я цябе чакаю. 
Ты бачыш, Эстэла, вось ён ужо і паслабіў абдымкі -- ён жа 

а Як сабака... Не, не будзе ён твой! 
г, арсэн. Няўжо тут ніколі не настане ноч? 












што ўсё было прадугледжана. Яны прадбачылі, што я а Ё 
нуся каля каміна і буду стаяць вось так, паклаўшы руку на: 
статуэтку, а вы ўсе будзеце зырыцца на мяне сваімі вачыма. - н 
Гатовыя гэтымі вачыма мяне праглынуць. (Рэзка па- 
варочваецца.) Га! Ды вас толькі дзве? Я думаў, вас многа 
болей. (Смяецца.) Значыць, гэта і ёсць пекла. Ніколі б не 
паверыў.. Вы ж памятаеце: сера, агонь, вуголле... Ха! 
Якія бязвінныя жарты! Навошта вуголле: пекла -- гэта 
іншае. 

Эстэла. Любоў мая! 

Гарсэн (адштурхоўвае яе). Не лезы! Паміж намі -- 
яна. Я не магу цябе пакахаць, пакуль яна глядзіць на мяне. 

Эстэла. Ах! Ну, тады яна нас болей не ўбачыць! 


Эстэла хапае са стала нож, кідаецца на Інэсу 
і наносіць ёй некалькі ўдараў. 
Інэса (адбіваецца і смяецца). Што ты робіш, што ты 
робіш, ты звар'яцела? Ты што -- не ведаеш, што я мёртвая? 
Эстэла. Мёртвая? (Раняе нож.) 


Паўза. Інэса падымае нож і раз'юшана б'е ім сама сябе. 


Інэса. Мёртвая! Мёртвая! Мёртвая! Ні нажом, ні ядам, 
ні вяроўкай -- ясна табе? Бо ўсё гэта -- ужо зроблена. І мы 
тут разам -- назаўжды. (Смяецца.) к 

Эстэла (пачынае гучна смяяцца). Назаўжды, Божа 
мой, як гэта дзіўна! Назаўжды! 

Гарсэн (смяецца, гледзячы на абедзвюх). Назаўжды! 

Са смехам падаюць кожны на сваю канапу. Доўгая паўза. 


Адсмяяўшыся, яны моўчкі глядзяць адно на аднаго. 
Гарсэн устае. 


Гарсэн. Ну што ж, паехалі далей. 
ЗАСЛОНА 





